
ਕਾਵਿ ਸ਼ਰਧਾਂਜਲੀ 


ਗੁਰੂ ਗੋਬਿੰਦ ਸਿੰਘ ਸਾਹਿਬ ਦੀ ਤੀਜੀ ਜਨਮ-ਸ਼ਤਾਬਦੀ 
ਦੇ ਸ਼ੁਭ ਅਵਸਰ ਤੇ ਪੜ੍ਹੀਆਂ ਗਈਆਂ ਕਵਿਤਾਵਾਂ ਦਾ ਸੰਗ੍ਰਹਿ 


==# 


ਪਬਲੀਕੇਸ਼ਨ ਬਿਊਰੋ 
ਪੰਜਾਬੀ ਯੂਨੀਵਰਸਿਟੀ, ਪਟਿਆਲਾ 

ਨ 
ਪੰਜਾਬੀ ਯੂਨੀਵਰਸਿਟੀ, ਪਟਿਆਲਾ 


॥%% $1&੧0119409:1 (?ਸ0/95/9 


15814 81-7380-759-0 


2001 
ਦੂਜੀ ਵਾਰ : 1100 
ਮੁੱਲ : 100/- ਰੁਪਏ 


ਲੋਜ਼ਰ ਸ਼ੈਟਿੰਗ : ਯੈਸਮੈਨ ਗ੍ਰਾਫਿਕਸ, ਜੰਡ ਗਲੀ, ਪਟਿਆਲਾ 


ਡਾ. ਬਲਬੀਰ ਸਿੰਘ ਭਾਟੀਆ, ਰਜਿਸਟਰਾਰ, ਪੰਜਾਬੀ ਯੂਨੀਵਰਸਿਟੀ, ਪਟਿਆਲਾ ਨੇ ਪਰਕਾਸ਼ਿਤ 
ਕੀਤੀ ਅਤੇ ਰਚਨਾ ਪ੍ਰਿੰਟਰਜ਼; ਦਿੱਲੀ ਵਿਖੇ ਛੁਪੀ । 

ਜਾਣ-ਪਛਾਣ 


ਦਸ਼ਮੇਸ਼ ਪਿਤਾ ਜੀ ਦੀ ਤੀਜੀ ਜਨਮ-ਸ਼ਤਾਬਦੀ ਸੰਸਾਰ ਭਰ ਵਿਚ ਬੜੀ ਧੂਮ-ਧਾਮ 
ਨਾਲ ਮਨਾਈ ਗਈ । ਸਾਡੀ ਯੂਨੀਵਰਸਿਟੀ ਨੇ ਵੀ ਅਦੁੱਤੀ ਗੁਰੂ ਜੀ ਨੂੰ ਸ਼ਰਧਾਂਜਲੀ ਭੇਂਟ 
ਕਰਨ ਹਿੱਤ ਇਕ ਪੰਜਾਬੀ ਕਵੀ ਦਰਬਾਰ ਦਾ ਆਯੋਜਨ ਕੀਤਾ। ਇਸੇ ਸਾਲ, 22 
ਜਨਵਰੀ ਨੂੰ ਹੋਏ ਇਕ ਕਵੀ ਦਰਬਾਰ ਵਿਚ ਪੰਜਾਬੀ ਦੇ ਚੋਣਵੇਂ ਕਵੀਆਂ ਨੇ ਭਾਗ ਲਿਆ। 

ਪੜ੍ਹੀਆਂ ਗਈਆਂ ਕਵਿਤਾਵਾਂ ਇਸ ਸੰਗ੍ਰਹਿ ਦੇ ਰੂਪ ਵਿਚ ਪ੍ਰਕਾਸ਼ਿਤ ਕੀਤੀਆਂ ਜਾ 
ਰਹੀਆਂ ਹਨ । ਆਸ ਹੈ ਇਸ ਸੰਗ੍ਰਹਿ ਦੁਆਰਾ ਪੰਜਾਬੀ ਪਾਠਕ ਗੁਰੂ ਜੀ ਦੇ ਪ੍ਰਮਾਣਿਕ 
ਜੀਵਨ ਸਬੰਧੀ ਜਿੱਥੇ ਅਨੇਕ ਪੱਖਾਂ ਤੋਂ ਜਾਣੂ ਹੋਣਗੇ ਉੱਥੇ ਉਨ੍ਹਾਂ ਤੋਂ ਆਤਮ-ਬਲਿਦਾਨ, 
ਦੇਸ਼-ਭਗਤੀ ਮਾਨਵ-ਹਿੱਤ, ਲੋਕ-ਸੇਵਾ ਆਦਿ ਦੇ ਉੱਚੇ ਆਦਰਸ਼ਾਂ ਦੀ ਪ੍ਰੇਰਨਾ ਵੀ 
ਪ੍ਰਾਪਤ ਕਰਨਗੇ । 


ਪੰਜਾਬੀ ਯੂਨੀਵਰਸਿਟੀ, ਕ੍ਰਿਪਾਲ ਸਿੰਘ ਨਾਰੰਗ 
ਪਟਿਆਲਾ। ਵਾਈਸ-ਚਾਂਸਲਰ 
2591967 (1965-5) 





:.. ---- << = ਕਲਰ 

ਦੂਜੀ ਐਡੀਸ਼ਨ ਬਾਰੇ 


ਕਾਵਿ ਸ਼ਰਧਾਂਜਲੀ ਉਨ੍ਹਾਂ ਕਵਿਤਾਵਾਂ ਦਾ ਸੰਗ੍ਰਹਿ ਹੈ ਜਿਹੜੀਆਂ ਗੁਰੂ ਗੋਬਿੰਦ 
ਸਿੰਘ ਜੀ ਦੇ ਤਿੰਨ ਸੋਵੇਂ ਜਨਮ-ਦਿਵਸ (1666-1966) ਤੇ ਪੰਜਾਬੀ ਦੇ ਉੱਚ-ਕੋਟੀ ਦੇ 
ਕਵੀਆਂ ਵੱਲੋਂ ਪੜ੍ਹੀਆਂ ਗਈਆਂ ਸਨ । ਇਹ ਇਤਨੇ ਉੱਚ-ਪੱਧਰ ਦੀਆਂ ਅਤੇ ਦਿਲਚਸਪੀ 
ਵਾਲੀਆਂ ਕਵਿਤਾਵਾਂ ਹਨ ਜਿਨ੍ਹਾਂ ਨੂੰ ਵਾਰ-ਵਾਰ ਪੜ੍ਹਨ ਨੂੰ ਦਿਲ ਕਰਦਾ ਹੈ। ਹਰ ਕਵਿਤਾ 
ਇਕ-ਦੂਜੀ ਨਾਲੋਂ ਵੱਧ-ਚੜ੍ਹ ਕੇ ਹੈ। ਇਸ ਪੁਸਤਕ ਦੀ ਪਹਿਲੀ ਛਾਪ 1967 ਵਿਚ ਛਪੀ 
ਸੀ । ਹੁਣ ਤਕ ਇਹ ਪੁਸਤਕ ਮੁੱਕ-ਚੁੱਕ ਕੇ ਲਗਭਗ ਆਪਣੀ ਹੋਂਦ ਹੀ ਭੁਲਾ ਚੁੱਕੀ ਸੀ । 
ਅਚਨਚੇਤ ਸਟੋਰ ਦੇ ਇਕ ਕੋਨੇ ਵਿਚਲੇ ਇਕ ਢੇਰ ਵਿਚੋਂ ਇਸ ਦੀ ਇਕ ਕਾਪੀ ਅਤੀ 
ਖਸਤਾ ਹਾਲਤ ਵਿਚ ਮਿਲ ਗਈ । ਇਸ ਨੂੰ ਜਦੋਂ ਫਰੋਲ ਕੇ ਵੇਖਿਆ ਤਾਂ ਕਿਸੇ ਵੀ ਪੰਨੇ ਨੂੰ 
ਪੜ੍ਹਨ ਤੋਂ ਬਿਨਾਂ ਨਾ ਰਿਹਾ ਜਾਏ । ਨਿਯਮਾਂ ਅਨੁਸਾਰ ਇੰਸ ਦੀ ਪਰਵਾਨਗੀ ਲੈ ਕੇ ਦੂਜੀ 
ਵਾਰ ਇਸ ਪੁਸਤਕ ਨੂੰ ਪਾਠਕਾਂ ਸਾਹਮਣੇ ਪੇਸ਼ ਕੀਤਾ ਜਾ ਰਿਹਾ ਹੈ। ਉਮੀਦ ਹੈ ਪਾਠਕ 
ਇਸ ਪੁਸਤਕ ਵਿਚਲੀਆਂ ਕਵਿਤਾਵਾਂ ਨੂੰ ਵੀ ਪਸੰਦ ਕਰਨਗੇ ਅਤੇ ਇਸ ਪੁਸਤਕ ਦੀ 
ਗੈੱਟ-ਅੱਪ ਨੂੰ ਵੀ ਪਸੰਦ ਕਰਨਗੇ। 


ਪਬਲੀਕੇਸ਼ਨ ਬਿਊਰੋ, ਡਾ. ਸੁਖਦਿਆਲ ਸਿੰਘ 
ਪੰਜਾਬੀ ਯੂਨੀਵਰਸਿਟੀ, ਪਟਿਆਲਾ। ਮੁਖੀ 

ਸੂਚੀ 


1. ਗੋਬਿੰਦ ਗੁਰੂ ਪ੍ਰੋ ਮੋਹਨ ਸਿੰਘ 1 
2. ਅਨੁਭਵ-ਦਰਸ਼ਨ ਘੁੰਤਮ ਸੰਘ 'ਸਫ਼ੀਰ” 3 
3. ਤੇਰੇ ਹਜੂਰ ਮੇਰੀ ਹਾਜ਼ਰੀ ਦੀ ਦਾਸਤਾਨ ਹਰਿਭਜਨ ਸਿੰਘ 4 
4. ਅਕਾਲ ਪੁਰਖ਼ ਨਾਲ ਮੁਲਾਕਾਤ ਅਵਤਾਰ ਸਿੰਘ “ਆਜ਼ਾਦ” 8 
5. ਇਹ ਤਲਵਾਰ ਕਿਸਦੀ ਹੈ ਸੰਤੋਖ ਸਿੰਘ 'ਯੀਰ” 12 
6. ਇਕ ਨਮਸਕਾਰ ਦਾ ਜਨਮ ਡਾ: ਜਸਵੰਤ ਸਿੰਘ “ਨੇਕੀ” 14 
7. ਬੇਦਾਵਾ ਜਸ਼ਥੀਰ ਸਿੰਘ “ਆਹਲੂਵਾਲੀਆ” 17 
&. ਗੋਬਿੰਦ ਗੁਰੂ ਸੁਖਪਾਲਵੀਰ (ਸੰਘ “ਹਸਰਤ” _ 19 
9. ਆਰਤੀ ਸ਼ਿਵ ਕੁਮਾਰ 21 
10. ਆਪੇ ਗੁਰ ਚੇਲਾ ਗੁਰਦੇਵ ਸਿੰਘ ਨ” 23 
11. ਦਾਤਾ ਉਪਕਾਰਾਂ ਦਾ ਸ਼ੇਰ ਸਿੰਘ 'ਸ਼ੋਰ” 25 
12. ਅਦਭੁਤ ਨਾਇਕ ਭਗਵੰਤ /ਸਿੰਘ 28 
13. ਪਤਿਤ ਉਧਾਰਣ ਸੰਤ ਉਭਾਰਨ ਇੰਦਰਜ਼ੀਤ ਸੰਘ ਤੁਲਸੀ”, 
ਰਾਜਕਵੀ 32 
14. ਇਬਤਦਾ ਤੇਰੀ ਇੰਤਹਾ ਤੇਰੀ ਜਸਵੰਤ ਰਾਏ “ਰਾਏ” 39 
15. ਸਾਹਿਬ ਸ੍ਰੀ ਗੁਰੂ ਗੋਬਿੰਦ ਸਿੰਘ ਸੁਰਜਨ ਸਿੰਘ 'ਛ਼ਰਿਆਦੀ” __ 41 

ਗੋਬਿੰਦ ਗੁਰੂ 
ਮੋਹਨ ਸਿੰਘ 


ਭਾਰਤ ਦੇ ਉੱਤਰ“ਪੱਛਮ ਵਿਚ 
ਉਚੀਆਂ ਸਿਖਰਾਂ ਦੇ ਵਿੱਚ ਘਿਰੀ 
ਇਕ ਟੁਕੜੀ ਪਾਵਨ ਧਰਤੀ ਦੀ 
ਜਿੱਥੋ ਕਿਰਨਾਂ ਸੂਰਜ ਦੀਆਂ 
ਸੱਤ ਸਿੰਝ ਪਹਾੜੀ ਸਿਖਰਾਂ ਦੇ 
ਹਰ ਸ਼ਾਮ ਸਵੇਰੇ ਰੰਗਦੀਆਂ 
ਜਿੱਥੇ ਪ੍ਰਕਿਰਤੀ ਸ਼ਾਂਤ ਪਈ 
ਉੱਤੇ ਲੈ ਚਾਦਰ ਬਰਫ਼ਾਂ ਦੀ 
ਜਿੱਥੇ ਚਸ਼ਮੇ ਚੁੱਪ ਦੇ ਵਹਿੰਦੇ 
ਤੇ ਹੇਮ ਕੁੰਡ ਜਿਸ ਨੂੰ ਕਹਿੰਦੇ 
ਛੱਡ ਐਸੇ ਸ਼ਾਂਤ ਚੁਗਿਰਦੇ ਨੂੰ 
ਰਣ-ਤੱਤੇ ਦੇ ਵਿਚ ਕੋਣ ਆਇਆ? 
ਗੋਬਿੰਦ ਗੁਰੂ! 
ਗੋਬਿੰਦ ਗੁਰੂ! 


ਸੱਜੇ ਹੱਥ ਨੇਜ਼ਾ ਲੋਹੇ ਦਾ 
ਜੋ ਚਿੰਨ੍ਹ ਵੱਜ਼ਰ ਤੇ ਰੋਹੇ ਦਾ 
ਖੱਬੇ ਹੱਥ ਚਿੱਟਾ ਬਾਜ਼ ਫੜੀ 
ਜੋ ਹੈ ਪ੍ਰਤੀਕ ਬਿ੍‌ਹਸਪਤੀ ਦਾ 
ਤੇ ਰਿਸ਼ੀਆਂ ਨੇ ਜਿਸਨੂੰ ਲਿਖਿਆ 
ਵਿਚ ਰਿੱਗ ਵੇਦ ਦੇ “ਗਾਯਤਰੀ” 
ਪਿੰਡੇ ਉੱਤੇ ਨੀਲੇ ਬਸਤਰ 
ਜਿਸ ਰੰਗ ਤੇ ਹੋਰ ਨਾ ਰੰਗ ਚੜ੍ਹੇ 
ਝਿਲਮਿਲ ਕਰਦੇ ਸ਼ਸਤਰ ਅਸਤਰ 
ਜੋ ਹਨ ਪ੍ਰਤੀਕ ਅਮਰਤਾ ਦੇ । 


__ ਲਨ 

ਕਾਵਿ-ਸ਼ਰਧਾਂਜਲੀ 
ਮੋਢੇ ਬ੍ਹਿਮੰਡੀ ਧਨੁਸ਼ ਧਰੀ 
ਭੱਥੇ ਕਿਰਨਾਂ ਦੇ ਬਾਣ ਭਰੀ 
ਦਸਤਾਰ ਤੇ ਤੋੜਾ ਗਿੱਟੀਆਂ ਦਾ 
ਤਨ ਤਾਰਿਆਂ ਦੀ ਸੰਜੋਅ ਜੜੀ 
ਗਗਨਾਂ ਦੇ ਨੀਲੇ ਘੋੜੇ ”ਤੇ 
ਪਾ ਚੰਨ ਦੀ ਕਾਠੀ ਕੋਣ ਆਇਆ? 


ਦੂਤਾਂ ਲਈ ਸੂਈ ਦਾ ਨੱਕਾ 
ਤੇ ਸੰਤਾਂ ਦੇ ਲਈ ਸਿੰਧ ਗੁਰੂ 
“ਸੰਤਾਂ ਮਾਨੋਂ ਦੂਤਾਂ ਡਾਨੋਂ” 
ਦਾ ਨਾਹਰਾ ਲਾ ਕੇ ਕੋਣ ਆਇਆ? 
ਗੋਬਿੰਦ ਗੁਰੂ! 
ਗੋਬਿੰਦ ਗੁਰੂ!! 

ਤੇਰੇ ਹਜ਼ੂਰ ਮੇਰੀ ਹਾਜ਼ਰੀ ਦੀ ਦਾਸਤਾਨ 


ਹਰਿਭਜਨ ਸਿੰਘ 


ਉਦੋਂ ਹਾਜ਼ਰ ਸਾਂ ਮੈਂ 

ਤੇਰੇ ਹੱਥ ਵਿਚ ਜਦੋਂ ਤਲਵਾਰ 

ਨੰਗੀ ਪਿਆਸ ਵਾਂਗੂੰ ਤੜਫੜਾਈ ਸੀ 
ਲਹਿਰਦਾ, ਸੁਲਗਦਾ ਮੇਲਾ--- 

ਜਦੋਂ ਸੁੱਕੇ ਸਰੋਵਰ ਵਾਂਗ ਗੁਮ ਸੁਮ ਬੁਝ ਗਿਆ ਸੀ 
ਦੂਰ ਤੀਕਰ ਚੁੱਪ ਦੇ ਬੰਜਰ ਵਿਛੇ ਸਨ 

ਜਿਨ੍ਹਾਂ ਦੇ ਵਿਚ ਸਵਾਸ ਵੀ ਉਗਦਾ ਨਹੀਂ ਪੂਰਾ 


ਉਦੋਂ ਹਾਜ਼ਰ ਸਾਂ ਮੈਂ 

ਤੇਰੇ ਮੂੰਹੋਂ ਜਦੋਂ ਇਕ ਬੋਲ ਦਾ ਟੁਕੜਾ 
ਸੁਲਗਦੀ ਲਾਟ ਵਾਂਗੂੰ ਨਿਕਲਿਆ ਸੀ 

“ਸੀਸ ਜਿਸ ਦੇ ਪਾਸ ਹੈ ਹਾਜ਼ਰ ਕਰੇ” 

ਉਦੋਂ ਬੇਸੀਸ ਬੰਦੇ ਵਾਂਗ ਮੇਰੀ ਹਾਜ਼ਰੀ ਸੀ 

ਮੇਰੇ ਸੀਨੇ "ਚੋਂ ਮੇਰੀ ਜਾਨ 

ਅਚੇਤੀ ਲਹਿਰ ਵਾਂਗੂੰ ਤ੍ਭਕ ਕੇ ਉੱਠੀ 

ਤੇ ਫਿਰ ਡੀਕੀ ਨਦੀ ਦੀ ਲਹਿਰ ਵਾਂਗੂੰ ਸੋਂ ਗਈ 


ਸੈਂ ਆਪਣੇ ਆਪ ਦੀ ਇਕ ਲੀਕ 

ਅਪਣੀ ਹਾਜ਼ਰੀ ਤੋਂ ਬਿਨ ਉਦੋਂ ਕੁਝ ਵੀ ਨਹੀਂ ਸਾਂ 
ਮੈਂ ਅਪਣੀ ਥਾਂ ਤੇ ਬੈਠਾ ਸਾਂ ਬਿਰਛ ਵਾਂਗੂੰ 

ਜਿਨੂੰ ਮੁੱਢੋਂ ਕਿਸੇ ਦੋ ਚਾਰ ਹੱਥ ਛਡ ਕੇ 
ਸਬੂਤਾ ਵੱਢ ਦਿੱਤਾ ਸੀ 

ਨਿਰੀ ਨੰਗੀ ਨਿਕੱਦੀ ਹੀਣਤਾ 

ਮੇਰੇ ਉੱਪਰ ਮੇਰੀ ਆਪਣੀ ਵੀ ਛਾਂ ਕੋਈ ਨਹੀਂ ਸੀ। 

ਤੇਰੇ ਹਜ਼ੂਰ ਮੇਰੀ ਹਾਜਰੀ ਦੀ ਦਾਸਤਾਨ 5 
ਉਦੋਂ ਹਾਜਰ ਸਾਂ ਮੈਂ 
ਮੇਰੇ ਵਿਰਲਾਂ ”ਚੋਂ ਅੰਦਰ ਝਾਕਦੀ ਸੀ 
ਮੇਰੇ ਅੰਦਰ ਜੋ ਇਕ ਸੂਰਜ ਜਿਹਾ ਤੂੰ ਬਾਲ ਧਰਿਆ ਸੀ 
ਉਹਦੇ ਚਾਨਣ "ਚ ਮੇਰੀ ਹਉ ਵਿਆਕੁਲ ਸੀ 
ਸੈਂ ਆਪਣੇ ਆਪ ਨੂੰ ਪੁੱਛਦਾ ਪਿਆ ਸਾਂ 
ਮੇਰੇ ਧੜ ਤੇ ਮੇਰਾ ਸਿਰ ਹੈ ਜਾਂ ਸਿਰ ਦਾ ਦੰਭ ਹੈ 
ਜੋ ਵਿਆਖਿਆਂ ਜਾ ਤਾਂ ਸਕਦੈ 
ਵਰਤਿਆ ਬਿਲਕੁਲ ਨਹੀਂ ਜਾਂਦਾ 
ਮੈਂ ਅਪਣਾ ਆਪ ਹਾਂ ਜਾਂ ਅਜਨਬੀ ਹਾਂ 
ਮੈਂ ਗੁਰੂ-ਦਰਬਾਰ ਵਿਚ ਬੈਠਾ ਪੁਰਖ ਹਾਂ 
ਜਾਂ ਨਾਰ ਹਾਂ 
ਜੋ ਘਰੋਂ ਨਿਕਲੀ ਤਾਂ ਸੀ 
ਪਿੰਡੇ ਤੇ ਇਕ ਵਾਫ਼ਰ ਜਿਹਾ ਅੰਗ ਜੋੜ ਕੇ 
ਪਰ ਭਰੇ ਚਾਨਣ, ਭਰੇ ਬਾਜ਼ਾਰ ਸਭ ਦੇ ਸਾਮ੍ਹਣੇ 
ਅੰਗ ਭੁਰਿਆ 
ਨਾਰ ਦਾ ਬੁੱਚਾ ਅਸਲ ਸਭ ਤੇ ਉਜਾਗਰ ਹੋ ਗਿਆ 
ਮੈਨੂੰ ਹੁਣ ਆਪਣੀ ਹੀ ਹਾਜ਼ਰੀ ਇਕ ਭਾਰ ਲਗਦੀ ਸੀ 
ਤੇ ਭਰੇ ਮੇਲੇ ਦੀ ਚੁੱਪ 
ਬੋਝ ਸੀ ਉਪਹਾਸ ਦਾ 


ਤੇ ਚਮਤਕਾਰਾ ਜਦੋਂ ਹੋਇਆ 

ਉਦੋਂ ਹਾਜ਼ਰ ਸਾਂ ਮੈਂ 

ਮੇਰੇ ਲਾਗੇ ਹੀ ਬੈਠਾ ਸੀ ਚਮਤਕਾਰੀ 
ਜਿਨ੍ਹੇ ਅਪਣੇ ਹੀ ਹੱਥੀਂ ਸੀਸ ਲਾਹ ਕੇ ਅਪਣਾ 
ਸਹਿਜੇ ਟਿਕਾ ਦਿੱਤਾ ਤੇਰੇ ਚਰਨੀਂ 

ਤੇਰੇ ਹੱਥ ਵਿਚ ਅਚਲ ਤਲਵਾਰ ਵੀ 

ਛਿਣ ਭਰ ਲਈ ਥੱਰਰਾ ਗਈ ਸੀ 
ਮੁਅਜਜ਼ਾ ਤੱਕ ਕੇ 

ਸੀਸ ਵਾਲੇ ਸੀਸ ਅਰਪਨ ਵਾਸਤੇ 

ਤਲਵਾਰ ਦੇ ਮੁਹਤਾਜ਼ ਨਹੀਂ ਹੁੰਦੇ 


--------ਲਲਲਸਸਲ 

ਕਾਵਿ-ਸ਼ਰਧਾਂਜਲੀ 


ਚਮਤਕਾਰੀ ਨੇ ਅਪਣਾ ਸੀਸ 

ਇਉਂ ਸਹਿਜੇ ਟਿਕਾਇਆ ਸੀ ਤੇਰੇ ਚਰਨੀਂ 
ਜਿਵੇਂ ਅੰਬਰ ਦੇ ਪੈਰੀਂ 

ਨਿਤ ਸਵੇਰਾ ਆਪਣਾ ਸੂਰਜ ਬਾਲ ਧਰਦਾ ਹੈ 


ਤ੍ਰਭਕ ਕੇ ਉੱਠੀ ਸੀ ਮੇਰੀ ਜਾਨ 
ਮੁੜ ਕੇ ਵਿਰਲ "ਚੋਂ ਡੁੱਲ੍ਹ ਜਾਣ ਲਈ 
ਕੀਲ ਵਿਚ ਬੱਝਾ ਹੋਇਆ ਮੇਲਾ 
ਰਤਾ ਕੁ ਹਿੱਲ ਕੇ ਥਿਰ ਹੋ ਗਿਆ 
ਚੁੱਪ ਬਰੜਾਈ ਰਤਾ 

ਤੇ ਫਿਰ ਬਰੇਤੇ ਸੋਂ ਗਈ 

ਤੇ ਚਮਤਕਾਰੀ ਪੁਰਖ ਇਕ ਹੋਰ 
ਹੋਰ ਤੇ ਇਕ ਹੋਰ ਤੇ ਇਕ ਹੋਰ 
ਇਕ ਗਗਨ ਇੱਕੋ ਸਮੇਂ 

ਕਈ ਸੂਰਜ ਉਦੈ ਹੋਏ 

ਤੇ ਮੈਂ ਬੇਸੀਸਾ ਧੀਰਿਆ : 


ਮੰਨਿਆ ਕਿ ਮੇਰੇ ਧੜ ਤੇ ਮੇਰਾ ਸੀਸ ਨਹੀਂ 
ਸੀਸ ਦਾ ਪਾਖੰਡ ਤਾਂ ਹੈ 
ਮੈਂ ਇਹ ਪਾਖੰਡ ਹੀ ਅਪਣੇ ਗੁਰੂ ਨੂੰ ਭੇਟ ਕਰਦਾ 


ਪਰ ਨਹੀਂ 

ਤੇਰੇ ਹਜ਼ੂਰ ਮੇਰੀ ਹਾਜਰੀ ਦੀ ਦਾਸਤਾਨ 7 | 
ਤੇਰੀ ਤਕਣੀ ਅਜੇ ਛਿਲਤੀ ਕਿਰਨ ਵਾਂਗੂੰ 
ਮੇਰੇ ਵਿਰਲਾਂ 'ਚੋਂ ਅੰਦਰ ਝਾਕਦੀ ਸੀ ੍ 


ਮੇਰੇ ਅੰਦਰ ਜੋ ਤੂੰ ਸੂਰਜ ਜਿਹਾ ਇਕ ਬਾਲ ਧਰਿਆ ਸੀ 


ਜਿਨੂੰ ਮੁੱਢੋਂ ਕਿਸੇ ਦੋ ਚਾਰ ਹੱਥ ਛਡ ਕੇ 
ਸਬੂਤਾ ਵੱਢ ਦਿੱਤਾ ਹੈ 

ਮੇਰੇ ਧੜ ਤੇ ਅਜੇ ਤੀਕਰ ਵੀ ਮੇਰਾ ਸੀਸ ਨਹੀਂ 
ਪਰ ਸੀਸ ਦਾ ਪਾਖੰਡ ਵੀ ਨਹੀਂ 


------------=ਲਕ 

ਅਕਾਲ ਪੁਰਖ ਨਾਲ ਮੁਲਾਕਾਤ 
ਅਵਤਾਰ ਸਿੰਘ ਆਜਾਦ 
ਹਿਮ ਸਿਖਰਾਂ ਸੱਤ ਉੱਚੀਆਂ ਅੰਬਰ ਰਹੀਆਂ ਚੁੰਮ 
ਮੰਡਲ ਸ਼ਾਂਤ ਅਡੋਲ ਅਤਿ ਠੰਢਾਂ ਅੰਦਰ ਗੁੰਮ 


ਹਿਮ ਭਿੱਜੀ ਰਹੀ ਪਉਣ ਵਗ, ਮਹਕਾਂ ਲੈਣ ਹੁਲਾਰ 
ਕੁਦਰਤ ਦੇ ਸੁਹੱਪਣ ਲੈ ਲਿਆ ਨਵਾਂ ਨਿਖਾਰ 
ਕੁਈ ਖਖੇੜ ਬਖੇੜ ਨਾ ਸੁਰਤੀ ਨੂੰ ਵਿਚਲਾਇ 
ਰੰਗ ਨਵਾਂ ਹੈ ਲੈ ਰਹੀ ਮਦ ਮੱਤੀ ਬਨਰਾਇ 
ਸਿਖਰਾਂ ਤੋਂ ਸਿਰ ਭਾਰ ਹੋ ਜਲ ਨਿਰਮਲ ਦੀ ਧਾਰ 
ਡਿਗਦੀ ਝੱਗ ਉਛਾਲਦੀ ਗਿਰਦੇ ਪਏ ਫੁਹਾਰ 
ਕੂਲੀਆਂ ਕੰਜ ਹਰਿਆਵਲਾਂ ਅਪਣਾ ਰੂਪ ਸਵਾਰ 
ਦੱਸਣ ਸਖੀ ਬਹਾਰ ਦੀ ਹੋ ਰਹੀ ਹੈ ਮੁਟਿਆਰ 


ਹੇਮ-ਕੁੰਟ ਪਰਬਤ ਇਹੀ ਰਹੇ ਜਿਥੇ ਤਪ ਸਾਧ 
ਸਮਿਆਂ ਦੇ ਸੁਲਤਾਨ ਕਈ, ਛਾ ਰਹੀ ਹੈ ਵਿਸਮਾਦ 


ਸਪਤ-ਸਿ੍‌ੰਗ ਹੈ ਸੋਭਦਾ ਜਿੱਥੇ ਸ਼ਾਨਾਂ ਨਾਲ 
ਓਥੇ ਹੀ ਮਹਾਨੂਰ ਜੀ ਰਹੇ ਚੁਫੇਰ ਉਜਾਲ 
ਪਤਲੀ ਡੀਲ ਹਜ਼ੂਰ ਦੀ ਸੁਬਕ ਸੁਵੰਨੇ ਅੰਗ 
ਜਾਪੇ ਜਿਵੇਂ ਅਕਾਲ ਖ਼ੁਦ ਰਮ ਰਹਿਆ ਵਿਚ ਰੰਗ 


ਏਥੇ ਹੀ ਮੁੰਡ-ਰਾਜ ਨੇ ਕਦੇ ਕਮਾਇਆ ਜੋਗ 
ਮਨ ਆਪਣੇ ਨੂੰ ਸਾਧ ਕੇ ਕਟਿਆ ਹਉਮੈਂ ਰੋਗ 


ਮੁਖ ਮੰਡਲ ਦੀ ਜੋਤਨਾ ਰਹੀ ਆਪ ਹੀ ਦੱਸ 
ਇਹ ਉਹ ਜਿਨ੍ਹਾਂ ਪ੍ਭੂ ਨੂੰ ਕੀਤਾ ਆਪਣੇ ਵੱਸ 

ਅਕਾਲ ਪੁਰਖ ਨਾਲ ਮੁਲਾਕਾਤ 9 
ਅਧਿਕ ਤਪੱਸਿਆ ਸਾਧ ਕੇ ਬ੍ਰਹਮਨਿਸ਼ਟਾਨੇ ਹੋਇ | 
ਦੇ ਰਹੀ ਹੈ ਧਰਮੱਗਤਾ ਚਿਹਰੇ ਉਤੋਂ ਲੋਇ 
ਸ੍ਰੱਛ ਪ੍ਰਭੂ ਨੂੰ ਸਿਮਰ ਕੇ ਹੋਏ ਆਪ ਸਵੱਛ 
ਹੈਨ ਅਕਾਲੀ ਤਾਹੀਏ` ਮੁਖ ਤੇ ਦਗਦੇ ਲੱਛ 
ਮਹਾਕਾਲ ਦੀ ਜੋਤਿ ਜੋ ਮਹਾਂਕਾਲਕਾ ਸ਼ਕਤਿ 
ਸਿਮਰਨ ਉੱਸ ਨੂੰ ਪਤਾ ਨਾ ਕਦ ਤੋਂ ਸ਼ਕਤੀ-ਭਗਤਿ 
ਇੰਝ ਤਪੱਸਿਆ ਕਰਦਿਆਂ ਹੋ ਗਏ ਨੇ ਇਕ ਰੂਪ 
ਦੁਸ਼ਟਦਮਨ ਵਿਚ ਭਖਿਆ ਉਹ ਉਪਮਾ ਤੋਂ ਉਪ 
ਮੈਂ ਵੇਖਾਂ ਇਕ ਹੋਰ ਹੀ ਮਹਾਂ ਜੋਤਿ ਅਵਿਨਾਸ਼ 
ਪਰਬਤ ਸਿਖਰਾਂ ਤੇ ਕਰੇ ਅਲੋਕਾਰ ਪਰਕਾਸ਼ 
ਜੋਤਾਂ ਦਾ ਕੇਂਦਰ ਪ੍ਰਭੂ ਦੁਸ਼ਟਦਮਨ ਦੇ ਕੋਲ 
ਆ ਸਜਿਆ ਸੱਚ-ਖੰਡੀਆ ਅਮਿਉਰਸ ਕੁਈ ਝੋਲ 
ਦੁਸ਼ਟਦਮਨ ਜਿਸਨੂੰ ਦਿਸੇ ਨਿਜ ਅੰਤਰ ਵਿਚ ਬਾਪ 
ਉਹੀ ਸਾਮ੍ਹਣੇ ਸਜਿਆ ਨਵੇਂ ਰੂਪ ਵਿਚ ਆਪ 
ਨੈਣ ਖੁਲ੍ਹੋ, ਗਲਵੱਕੜੀ ਪੈ ਗਈ ਇੱਕੋ ਵਾਰ 
ਲੈਂਦਾ ਆਪਣੇ ਪਿਤਾ ਤੋਂ ਦੁਸ਼ਟਦਮਨ ਹੈ ਪਿਆਰ 
ਬੜੇ ਪਿਆਰ ਵਿਚ ਰੀਝ ਕੇ ਦਾਤਾ ਬੋਲੇ ਬੈਣ 
ਵਗ ਪਏ ਮਿਹਰਾਂ ਬਖ਼ਸ਼ਿਸ਼ਾਂ, ਪ੍ਰੀਤਾਂ ਦੇ ਨੇ ਵਹਣ 
ਜਾਪੇ ਜਿਵੇਂ ਨਸੀਬ ਦਾ ਖੁੱਲ੍ਹ ਗਇਆ ਹੈ ਬਾਰ 
ਹੈ ਨਿਵਾਜਿਆ ਜਾ ਰਹਿਆ ਭਗਤਿ-ਸ਼ਕਤਿ ਭੰਡਾਰ 

ਅਕਾਲ ਪੁਰਖ : 
ਬੋਲੋ “ਮੇਰੇ ਲਾਲ ਜੀ! ਮੈਂ ਤੁਧ ਤੋਂ ਪ੍ਰਸੰਨ 
ਧੰਨ! ਤੇਰੀ ਤਪ ਸਾਧਨਾ, ਹੈ ਭਗਤੀ ਵੀ ਧੰਨ 
ਤੂੰ ਮੇਰੀ ਨਿਜ ਸ਼ਕਤਿ ਦਾ ਪਰਗਟ ਇਕ ਨਿੱਸ਼ਾਨ 
ਕਲਾਵਾਨ, ਧਰਮਾਤਮਾ, ਮਹਾਂ ਮਨੁਖ, ਮਹਾਂ ਮਾਨ 
ਤੂੰ ਹਉਮੈਂ ਨੂੰ ਸਾਧ ਕੇ ਨਾਮ ਪਿਆਲਾ ਛੱਕ 
ਮੇਰੇ ਵਾਂਗੂ” ਅੰਦਰੋਂ ਬਾਹਰੋਂ ਪਇਆ ਏ' ਭੱਖ 


:.. ---------- ਤਾ ਕਲ] 

ਕਾਵਿ-ਸ਼ਰਧਾਂਜਲੀ 
ਮੈਂ ਵੇਖਾਂ ਵਿਚ ਹਿੰਦ ਦੇ ਪਸਰੇ ਪਾਪ ਸਰਾਪ 
ਮੁਗ਼ਲਾਂ ਨੂੰ ਨਿਜ ਰਾਜ ਨੇ ਚਾੜ੍ਹਿਆ ਹਉਮੈਂ ਤਾਪ 
ਉਸ ਤਾਪ ਦੀ ਅੱਗ ਹੈ ਭੜਕ ਉਠੀ ਇਕ ਵਾਰ 
ਹਨ ਸਰਸਾਮੇ ਗਏ ਉਹ ਹੈ ਜਨੂੰਨ ਸਿਰ ਸਵਾਰ 
ਸ਼ਕਤੀ ਹੀਣੇ ਲੋਕ ਨੇ ਮਾਣ ਨਾ ਕੋਈ ਵਕਾਰ 
ਚਿੜੀਆਂ ਬਣ ਕੇ ਸਹਮ ਰਹੇ ਮਿੱਟੀ ਹੋਈ ਖ਼ਵਾਰ 
“ਬਾਜ਼ ਅਸੀਂ ਹਾਂ” ਮੁਗ਼ਲ ਦੀ ਗੂੰਜ ਰਹੀ ਆਵਾਜ਼ 
ਭਾਰਤੀਆਂ ਨੂੰ ਆਪਣੀ ਹੋਂਦ ਤੇ ਨਾ ਕੋਈ ਨਾਜ਼ 
ਪਸਰਿਆ, ਥਾਂ ਹੈ ਧਰਮ ਦੀ, ਭਾਰਤ ਵਿਚ ਅਧਰਮ 
ਹੋਣ ਨਾ ਤਾਹੀਏਂ ਓਸ ਤੇ ਅਜ ਕਿਧਰੇ ਸ਼ੁਭ ਕਰਮ 
ਮੈਂ ਚਾਹਾਂ ਹਿਮ-ਸਿਖਰ ਨੂੰ ਤੂੰ ਹੁਣ ਦਏਂ ਤਿਆਗ 
ਸਾਂਭ ਧਰਮ ਦੀ ਵਾਗ ਜਾ, ਲਾ ਮਰਦਊ ਦੀ ਜਾਗ 
ਚਿੜੀਆਂ ਵਿਚੋਂ ਬਾਜ਼ ਦੀ ਜਾਗੇ ਝਪਟ ਮਹਾਨ 
ਬੁਕੱਣ ਭਾਰਤ ਵਰਸ਼ ਵਿਚ ਸ਼ੇਰਾਂ ਜਹੇ ਜਵਾਨ 
ਇਹ ਭੁੱਲੇ ਰਾਹ ਧਰਮ ਦੀ ਰਸਮੀਂ ਗਏ ਗੁਆਚ 
ਰਹੀ ਨ ਇਹਨਾਂ ਤਾਈਂ ਹੈ ਨਿਜ ਰੱਖਿਆ ਦੀ ਜਾਚ 
ਮੈਂ ਸ਼ਕਤੀ ਦਾ ਰੂਪ ਹਾਂ, ਤੂੰ ਸ਼ਕਤੀ ਦਾ ਲਾਲ 
ਸ਼ਕਤਿ ਮੇਰੀ ਨੂੰ ਸਿਮਰ ਕੇ ਨਦਰੀ ਨਦਰ ਨਿਹਾਲ 
ਸ਼ਕਤੀ-ਹੀਣਾ ਆਦਮੀ ਹੈ ਧਰਤੀ ਦਾ ਭਾਰ 
ਕਰਦਾ ਹੈ ਮਾਨੁੱਖਤਾ ਨੂੰ ਜਗ ਵਿਚ ਖ਼ੁਵਾਰ 
ਤੂੰ ਸ਼ਕਤੀ ਨੂੰ ਸਿਮਰ ਕੇ ਬਣਿਐਂ ਸ਼ਕਤੀਵਾਨ 
ਇਕ ਸ਼ਕਤੀ ਨੂੰ ਵੰਡ ਕੇ ਫੇਰ ਭਖ਼ਾ ਇਨਸਾਨ 
ਤੇਰੇ ਬਿਨਾਂ ਨ ਹੋਰ ਕੁਈ ਮੈਨੂੰ ਦਿਸੀ ਵਿਅਕਤਿ 
ਮੈਂ ਤੁਧ ਅੰਗਾਂ ਵਿਚ ਭਰਾਂ ਅਪਣੀ ਸਾਰੀ ਸ਼ਕਤਿ 
ਤੂ ਜਾ ਗੁਰ ਗ੍ਰਹਿ ਜਨਮ ਲੈ, ਫਿਰ ਨਿਜ ਪ੍ਰਾਕ੍ਮ ਦੱਸ 
ਮੇਰੀ ਬਰਕਤ ਵਾਂਗ ਹੀ ਲੋਕਾਂ ਉੱਤੇ ਵੱਸ 
ਦੁਸ਼ਟ ਦੋਖੀਆਂ ਸੰਦੜਾ ਧਰ ਤੋਂ ਕਰ ਦੇ ਨਾਸ਼ 

ਅਕਾਲ ਪੁਰਖ ਨਾਲ ਮੁਲਾਕਾਤ 11 
ਪਾ ਮਾਨਵਤਾ ਕਿਰਨ ਦਾ ਜਨਤਾ ਤੇ ਪ੍ਰਕਾਸ਼ ।” 

ਗੁਰੂ ਜੀ _ “ਮੈਨੂੰ ਤੂੰ ਨਿਜ ਸਰੂਪ ਵਿਚ ਨਿਰੰਕਾਰ ਦੇ ਵਾਸ 
ਲਖ ਜਨਮਾਂ, ਤਪ, ਸਾਧਨਾਂ ਦੀ ਇਹੋ ਇਕ ਆਸ 
ਕੀ ਲੈਣਾ ਹੈ ਜਨਮ ਦੇ ਪੈ ਕੇ ਵਿਚ ਬਖੋੜ 
ਚੰਗੇ ਲਗਦੇ ਨਹੀਂ ਨੇ ਮੈਨੂੰ ਵਧੇ ਖਖੋੜ 
ਆਪਣੇ ਵਿਚ ਹੀ ਮੁਝ ਨੂੰ ਕਰ ਲੈ ਮਾਹੀਆ ਗੁੰਮ, 
ਲਾ ਫਿਰ ਤੇਰੀਆਂ ਰਹਮਤਾਂ ਦੇ ਸੂਖਮ ਪਗ ਚੁੰਮ” 
ਥਾਪੀ ਦਏ ਪ੍ਰਭ ਕੰਠ ਲਾ ਹੋਰ ਵਧੀਕ ਨਿਵਾਜ 

ਅਕਾਲ ਪੁਰਖ ਬੋਲੇ : “ਬੇਟਾ ਤੂੰ ਹੀ ਹੈ, ਜਿਸ ਤੇ ਮੈਨੂੰ ਨਾਜ 
ਸਦਾ ਰਜ਼ਾ ਵਿਚ ਰਹਿਐਂ ਤੂੰ ਇਹ ਰਜ਼ਾ ਵੀ ਮੰਨ 
ਚੜ੍ਹ ਪਏ ਤਾਂ ਜੋ ਧਰਮ ਤੇ ਮੁੜ ਨੇਕੀ ਦਾ ਚੰਨ 
ਫੇਰ ਆਖਿਆ--“ਤੁਧੇ ਨੂੰ ਸੁਤ ਰਹਿਆ ਮੈਂ ਥਾਪ 
ਪੰਥ ਚਲਾ ਜਾ ਸੱਜਰਾ ਜੋਧਿਆਂ ਦਾ ਹੁਣ ਆਪ 
ਉਹ ਪੰਥ ਜੋ ਮੈਂ ਉਤੇ ਅਪਣੀ ਰੱਖੇ ਟੇਕ 
ਨੇਕੀ ਨੂੰ ਮੰਨੇ ਸਦਾ ਸਭ ਤੋਂ ਬੜਾ ਵਿਵੇਕ 
ਰਾਖਾ ਹੋ ਜੋ ਧਰਮ ਦਾ ਜਹਿ ਤਹਿ ਧਰਮ ਚਲਾਇ 
ਕਬੁੱਧ ਕਰਨ ਤੋਂ ਭੁੱਲਿਆਂ ਭਟਕਿਆ ਤਈਂ ਹਟਾਇ” 
“ਨਾਂਢ ਭਇਉ ਮੈਂ ਜੋਰ ਕਰ, ਥਚਨ ਕਹਾ ਸਿਰ ਨਿਆਇ 
ਪੰਥ ਚਲੇ ਤਬ ਜਗਤ ਮੈਂ ਜਬ ਤੁਮ ਕਰੋ ਸਹਾਇ” 
ਇਸ ਕਾਰਣ ਕਰਤਾਰ ਨੇ ਪ੍ਰੀਤਮ ਜਗਤ ਪਠਾਇ 
ਤੇ ਉਹ ਸ੍ਰੀ ਗੁਜਰੀ ਗ੍ਰਹਿ ਨੇ ਫਿਰ ਪ੍ਰਗਟੇ ਆਇ 
ਜਿਵੇਂ ਪਿਤਾ ਦਾ ਹੁਕਮ ਸੀ ਉਵੇਂ ਪਾਲਦੇ ਫੇਰ 
ਦੁਸ਼ਟਦਮਨ ਨੇ ਛੱਡਤੇ ਹੋਮ-ਕੁੰਟ ਉੱਚ ਮੋਰ 
ਉਸ ਪਾਵਨ ਹੁਈ ਧਰਤ ਨੂੰ ਚੂੰਮਣ ਬਾਰਮਬਾਰ 
ਜਿਸ ਦੇ ਸ੍ਰਛ ਸੀਨੇ ਉਤੇ ਮਿਲੋ ਆਪ ਨਿਰੰਕਾਰ । 

ਸ਼ਹਨਸ਼ਾਹਾਂ ਦੇ ਦੁਸ਼ਮਨ ਦੀ 


5੧ 5੧੧90 169੮5109। 1 €16ਗਪੂ 


੦7੧6॥੦11€161੦&600011.੦੦॥ 


[` 


ਹੱਕ ਸੱਚ ਦੇ ਵਾਲੀ ਦੀ। 

ਇਕ ਨਮਸਕਾਰ ਦਾ ਜਨਮ 
ਜਸ਼ਵੰਤ' ਸਿੰਘ ਨੌਕੀ 


ਅੱਜ ਰਾਤੀਂ ਜਦ ਤ੍ਰੇਲ 

ਉਤਰੀ ਹੋਈ ਸੀ ਮੇਰੀਆਂ ਪਲਕਾਂ ਤੇ, 

ਤੇ ਮੇਰੀ ਮਿੱਟੀ ਦੇ ਹਨੇਰੇ 

ਸੁੱਤੀ ਰਾਤ ਦੇ ਹਨੇਰੇ ਵਿਚ ਤ੍ਰਭਕ ਉੱਠੇ ਸਨ, 
ਓਦੋਂ 


ਮੇਰੇ ਮੱਥੇ `ਚੋਂ ਇਕ ਸੰਗਦੀ 
ਨਮਸਕਾਰ ਦਾ ਜਨਮ ਹੋ ਰਹਿਆ ਸੀ । 


ਇਕ ਅਪਾਰ ਹੋਂਦ ਸੀ ਮੇਰੀ ਨਜ਼ਰ ਸਾਹਵੇਂ, 
ਇਕ ਮਹਾਨ ਪਰਬਤ, 

ਜਿਸ ਦੀ ਸ਼ਿਖਰ--ਕਲਗ਼ੀ 

ਚੀਰ ਰਹੀ ਸੀ ਪੁਰਾਤਨ ਅਸਮਾਨ ਦਾ ਸੀਨਾ 
ਇਕ ਭਾਲੇ ਵਾਂਗ 

ਤੇ ਜਿਹਦੇ ਫ਼ੌਲਾਦੀ ਸੀਨੇ ਵਿੱਚੋਂ 

ਫੁੱਟ ਰਹਿਆ ਸੀ ਇਕ ਸੋਮਾਂ ਅੰਮ੍ਰਿਤ ਦਾ 
ਦੇਵਤੇ ਤੇ ਮਨੁੱਖ ਜਿਸ ਦੇ ਚਿਰਾਂ ਤੋਂ ਪਿਆਸੇ ਸਨ, 
ਉਹਦੀ ਗੋਦੀ ਵਿਚ 

ਇਕ ਬਹਾਰ ਮੋਲੀ ਸੀ--- 

ਜਿਹਨੂੰ ਪਤਝੜ ਦਾ ਭਉ ਨਹੀਂ ਸੀ 

ਕਿ ਇਹ ਅਨੇਕ ਖ਼ੂਨੀ ਪਤਝੜਾਂ 

ਹੰਢਾ ਕੇ ਜਨਮੀ ਸੀ। 


ਮੈਂ ਇਸ ਸਦਾ-ਬਹਾਰ ਦੀਆਂ ਮਹਕਾਂ ਚੁਣਦਾ 
ਨਿਕਲ ਗਿਆ ਨਜ਼ਰ ਦੀ ਸੀਮਾ ਤੋਂ ਪਾਰ 

ਇਕ ਨਮਸਕਾਰ ਦਾ ਜਨਮ 15 


ਜਿੱਥੇ ਨਦਰ ਦਾ ਦਰ ਖੁਲ੍ਹਿਆ ਸੀ। 
ਖੁਲ੍ਹਾਂ ਦੇ ਉਸ ਆਂਗਣ ਵਿੱਚ _ 
ਮੇਰੀ ਨਮਸਕਾਰ ਦਾ ਜਨਮ ਹੋਇਆ। 
ਹੇ ਸੂਰਜਾਂ ਦੇ ਸੂਰਜ! 

ਮੇਰੇ ਤੜਪਦੇ ਹਨੇਰਿਆਂ ਵਿਚ ਵੀ 
ਕੋਈ ਨਵਾਂ ਸੂਰਜ ਬਾਲ ਦੇ 

ਪਰ ਰਤਾ ਠਹਰ! | 
ਕਿ ਮੈਂ ਇਹਨਾਂ ਹਨੇਰਿਆਂ ਨੂੰ ਪ੍ਰਣਾਮ ਕਰ ਲਵਾਂ 1 
ਜਿਨ੍ਹਾਂ ਕਾਰਣ ਤੇਰੀ ਰਹਮਤ ਮੋਲੀ ਹੈ। 

ਹੇ ਮਹਾਂਕਾਲ! 

ਤੈਨੂੰ ਮੇਰੀ ਬੰਦਨਾ 

ਕਿ ਤੂੰ ਮੇਰੀ ਨਿਮੂਣੀ ਹਉ” ਦਾ ਸੰਘਾਰ ਕੀਤਾ ਹੈ। 





ਤੇ ਜਿਸ ਦੀ ਧੁੱਪ ਸਾਰੇ ਆਂਗਣ ਵਿਚ ਫੈਲੀ ਪਈ ਸੀ। 
ਮੈਂ ਉਸ ਦਰਵੱਟਣ ਨੂੰ ਵੇਖਿਆ, 

ਜਿਸ ਤੇ ਮੇਰਾ ਸਿਰ ਪਿਆ ਸੀ। 

ਉੱਥੇ ਮਿਲਖਾਂ ਦੇ ਹੁਸਨ 

ਚੁੰਬਣਾ ਬਣ ਕੇ ਆਏ ਹੋਏ ਸਨ। 

ਉਤੇ ਇਕ ਰੂਪ ਸੀ, ਰੂਪ ਤੋਂ ਵਹੀਣ, 

ਕਾਵਿ-ਸ਼ਰਧਾਂਜਲੀ 


ਰੰਗਾਂ ਤੋਂ ਮੁਕਤ ਸੀ ਜਿਸ ਦੀ ਰੰਗੀਨੀ । 
ਇਕ ਗੀਤ ਸੀ ਬੇ-ਅਵਾਜ਼ 

ਜੋ ਰੋਮ ਰੋਮ ਵਿਚ ਥਰਕ ਰਹਿਆ ਸੀ। 
ਇਕ ਮਹਕ ਸੀ ਪ੍ਰਾਣਾਂ ਤੋਂ ਮਹੀਨ 

ਜੋ ਆਤਮਾ ਵਿਚ ਘੁਲ ਰਹੀ ਸੀ, 

ਇਕ ਜੋਤ ਸੀ ਨਜਰ ਤੋਂ ਛੁਹਲੀ 
ਜਿਸਨੂੰ ਮੇਰੀ ਨਵਜਾਤ ਹੋਂਦ 

ਅਪਣੇ ਆਪ ਵਿਚ ਸਮੋਣ ਲਈ ਤੜਪਦੀ ਸੀ । 
ਮੈਂ ਆਪਣੀ ਸਾਰੀ ਹੋਂਦ ਪਸਾਰ ਕੇ 
ਇਕ ਕਲਾਵਾ ਭਰਿਆ 

ਪਰ ਮੇਰੀਆਂ ਬਾਹਾਂ ਵਿਚ 

ਮੇਰੀ ਆਪਣੀ ਹੀ ਨਮਸਕਾਰ ਆਈ, 
ਤੇ ਮੇਰੇ ਹੱਥਾਂ ਤੇ 

ਮੇਰੀਆਂ ਹੀ ਪਲਕਾਂ ਦੀ ਤ੍ਰੇਲ ਡਿੱਗੀ । 


ਹੇ ਮੇਰੇ ਮਹਬੂਬ 

ਮੈਂ ਓਦੋ ਜਾਣਿਆ 

ਕਿ ਤੂੰ ਆਪ ਹੀ ਮੇਰੇ ਮੱਥੇ 'ਚੋਂ 
ਨਮਸਕਾਰ ਬਣ ਕੇ ਪ੍ਰਗਟਿਆ ਸੈਂ, 
ਤੇ ਤੂੰ ਹੀ ਮੇਰੀਆਂ ਪਲਕਾਂ ਤੇ 
ਤ੍ਰੇਲ ਬਣ ਕੇ ਉਤਰਿਆ ਸੈਂ । 

ਚਿੜੀਆਂ ਤੇ ਬਾਜ਼ਾਂ ਦਾ ਸਮਝੋਤਾ ਕੁਝ ਕੁਝ ਹੋ ਗਇਆ 
ਚਿੜੀਆਂ ਤੇ ਬਾਜ਼ਾਂ ਦੀ ਸਹ-ਹੋਂਦ ਕਾਰਨ 

ਹੋਂਦ ਆਪਣੀ ਬੇਵਜ੍ਹਾ ਹੈ ਜਾਪਦੀ 

ਇਸ ਲਈ ਬੇਦਾਵਾ ਲਿਖ ਕੇ ਜਾ ਰਿਹਾਂ 


ਹੇ ਗੁਰੂ, ਸੱਚੇ ਗੁਰੂ! 
ਫਿਰ ਗਗਨ ਦਮਾਮਾ ਛੇੜ ਦਇਓ 
ਰਣ-ਭੂਮੀ ਹੋਰ ਤਿਆਰ ਕਰੋ 

ਕਾਵਿ-ਸ਼ਰਧਾਂਜਲੀ 
ਜੋ ਰੂਪ ਨਵਾਂ ਹੈ ਚੰਡੀ ਦਾ 
ਉਸ ਰੂਪ ਦੀ ਕੁਝ ਪਹਚਾਣ ਦਇਓ 
ਇਸ ਸਾਗਰ-ਮੰਥਨ ਕਿਰਿਆ ਦੇ 
ਸਭ ਰਿੜਕਣਹਾਰੇ ਬਦਲ ਦਇਓ 
ਫਿਰ ਸਿਰਜੋ ਦਾਨਵ, ਦੇਵ ਨਵੇਂ 
ਵਿਚ ਹਿਰਦੇ ਦੋਹਾਂ ਰੋਸ ਭਰੋ 
ਸੰਘਰਸ਼ ਸਦਾ ਚਲਦਾ ਹੀ ਰਹੇ 
ਮਾਨੁੱਖ ਨੂੰ ਇਹ ਵਰਦਾਨ ਦਇਓ 
ਫਿਰ ਪ੍ਰੇਮ ਖੇਲਨ ਦੇ ਚਾਉ ਵਿਚ 
ਸਿਰ ਧਰ ਤਲੀ ਮੈਂ ਆਵਾਂਗਾ। 


5੧ 5੧੧90 169੮5109। 1 €16ਗਪੂ 


੦7੧6॥੦1€161੦&600011.੮੦1॥ 





ਗੋਬਿੰਦ ਗੁਰੂ 


ਸੁਖਪਾਲਵੀਰ ਸਿੰਘ ਹਸ਼ਰਤ 


ਈਮਾਨ ਮੇਰਾ, ਭਗਵਾਨ ਮੇਰਾ, 1 
ਰੂਹਾਂ ਦਾ ਕੁਤਬ, ਇਸ਼ਕਾਂ ਦਾ ਵਲੀ, ! 
ਸਾਗਰ ਦੀ ਛਲਕ, ਅਰਸ਼ਾਂ ਦੀ ਲਿਸ਼ਕ, 

ਗੋਤਮ ਦਾ ਜਿਗਰ, ਈਸਾ ਦਾ ਬਦਨ, 

ਵਿਸ਼ਨੂੰ ਦਾ ਜਲੋ, ਬ੍ਰਹਮਾ ਦਾ ਸ਼ਬਦ, 

ਸ਼ਿਵ-ਦਿਲ ਦੀ ਉਪਜ, ਬਲ ਰੂਪ ਕਰਣ, 

ਮਨ ਰਾਮ-ਧਨੁਸ਼, ਰਥ ਕ੍ਰਿਸ਼ਨ ਉਦਮ, 

ਸ਼ਾਹ ਜਿਗਰ ਹਵਾ, ਮਸਤੀ ਦੀ ਸਦਾ, 

ਇਕ ਰਾਗ ਅਮਰ, ਗੋਬਿੰਦ ਗੁਰੂ । 


ਕੁਦਰਤ ਦਾ ਕੰਵਲ, ਨਿਰਤਾਂ ਦੀ ਦੱਮਕ, 
ਚਿਤਰਾਂ ਦਾ ਚਿਤਰ, ਬੁੱਤਾਂ ਦਾ ਸੱਥਰ, 
ਰੱਬ ਰੂਪ ਕਵੀ, ਇਕ ਸਾਹਿਤ ਸਿਖਰ, 
ਸੋਹਣੀ ਦੀ ਝਨਾਂ, ਰਾਂਝੇ ਦਾ ਜਹਾਂ, 
ਬੀਰਾਂ ਦੀ ਚਿਣਗ, ਤੀਰਾਂ ਦਾ ਚਲਨ, 
ਤੇਗ਼ਾਂ ਦੀ ਸੁਰਤਿ, ਸਤਿ ਰੂਪ ਰਵੀ, 
ਗਰਦਸ਼ ਦਾ ਕਵੀ, ਜਲ ਚਾਲ ਤਰਲ, 
ਕੰਸਾਂ ਦੀ ਅਜਲ, ਕਪਲਾਂ ਦੀ ਅਕਲ, 
ਤੈਮੂਰ ਲਈ ਕਾਲੀ ਦਾ ਅਕਸ, 
ਪੰਜਾਬ ਦੀ ਹੈ ਰਗ ਰਗ ਅੰਦਰ 

ਸ਼ਾਹੇ ਸ਼ਾਹਾਂ, ਗੋਬਿੰਦ ਗੁਰੂ! 

ਆਰਤੀ 


ਸਵ ਕੁਮਾਰ ਬਟਾਲਵੀ 


ਮੈਂ ਕਿਸ ਹੰਝੂ ਦਾ ਦੀਵਾ ਬਾਲ ਕੇ 
ਤੇਰੀ ਆਰਤੀ ਗਾਵਾਂ? 

ਮੈਂ ਕਿਹੜੇ ਸ਼ਬਦ ਦੇ ਬੂਹੇ ਤੇ 
ਜੋ ਤੈਨੂੰ ਕਰਨ ਲਈ ਭੇਟਾ 

ਮੈਂ ਤੇਰੇ ਦੁਆਰ ਤੇ ਆਵਾਂ? 


ਮੇਰਾ ਕੋਈ ਗੀਤ ਨਹੀਂ ਐਸਾ ਜੋ ਤੇਰੇ ਮੇਚ ਆ ਜਾਵੇ 
ਭਰੇ ਬਾਜਾਰ ਵਿਚ ਜਾ ਕੇ ਜੋ ਅਪਣਾ ਸਿਰ ਕਟਾ ਆਵੇ 
ਜੋ ਅਪਣੇ ਸੁਹਲ ਛਿੰਦੇ ਥੋਲ ਨੀਹਾਂ ਵਿਚ ਚਿਣਾ ਆਵੇ 
ਤਿਹਾਇ ਸ਼ਬਦ ਨੂੰ ਤਲਵਾਰ ਦਾ ਪਾਣੀ ਪਿਆ ਆਵੇ 
ਜੋ ਲੁੱਟ ਜਾਵੇ ਤੇ ਮੁੜ ਵੀ ਯਾਰੜੇ ਦੇ ਸੱਥਰੀਂ ਗਾਵੇ 
ਚਿੜੀ ਦੇ ਖੰਭ ਦੀ ਲਲਕਾਰ ਸੋ ਬਾਜ਼ਾਂ ਨੂੰ ਖਾ ਜਾਵੇ 
ਮੈਂ ਕਿੰਜ ਤਲਵਾਰ ਦੀ ਗਾਨੀ 

ਅੱਜ ਅਪਣੇ ਗੀਤ ਗਲ ਪਾਵਾਂ? 

ਮੇਰਾ ਹਰ ਗੀਤ ਬੁਜ਼ਦਿਲ ਹੈ 

ਮੈਂ ਕਿਹੜਾ ਗੀਤ ਅਜ ਗਾਵਾਂ? 

ਮੈਂ ਕਿਹੜੇ ਬੋਲ ਦੀ ਭੇਟਾ 

ਲੈ ਤੇਰੇ ਦੁਆਰ ਤੇ ਆਵਾਂ? 


ਮੇਰੇ ਗੀਤਾਂ ਦੀ ਮਹਿਫ਼ਲ ਵਿਚ ਕੋਈ ਉਹ ਗੀਤ ਨਹੀਂ ਲਭਦਾ 
ਜੋ ਤੇਰੇ ਸੀਸ ਮੰਗਣ ਤੇ ਤੇਰੇ ਸਾਹਵੇਂ ਖੜਾ ਹੋਵੇ 

ਜੋ ਮੈਲੇ ਹੋ ਚੁਕੇ ਲੋਹੇ ਨੂੰ ਆਪਣੇ ਖੂਨ ਵਿਚ ਧੋਵੇ 

ਕਿ ਜਿਸਦੀ ਮੋਤ ਪਿੱਛੋਂ ਉਹਨੂੰ ਕੋਈ ਸ਼ਬਦ ਨਾ ਰੋਵੇ 

ਕਿ ਜਿਸਨੂੰ ਪੀੜ ਤਾਂ ਕੀ ਪੀੜ ਦਾ ਅਹਿਸਾਸ ਨਾ ਛੋਹਵੇ 
ਜੋ ਲੋਹਾ ਪੀ ਸਕੇ ਉਹ ਗੀਤ 

ਕਿੱਥੋਂ ਲੈ ਕੇ ਮੈਂ ਆਵਾਂ? 

ਮੈਂ ਆਪਣੀ ਪੀੜ ਦੇ ਅਹਿਸਾਸ ਕੋਲੋਂ 

ਦੂਰ ਕਿੰਜ ਜਾਵਾਂ ? 

ਮੈਂ ਤੇਰੀ ਉਸਤਤੀ ਦਾ ਗੀਤ ਚਾਹੁੰਦਾ ਹਾਂ ਕਿ ਉਹ ਹੋਵੇ 
ਜਿਦ੍ਰੇ ਹੱਥ ਸੱਚ ਦੀ ਤਲਵਾਰ ਤੇ ਨੈਣਾਂ `ਚ ਰੋਹ ਹੋਵੇ 
ਜਿਦ੍ਰੇ ਵਿਚ ਵਤਨ ਦੀ ਮਿੱਟੀ ਲਈ ਅੰਤਾਂ ਦਾ ਮੋਹ ਹੋਵੇ 
ਜਿਦ੍ਰੇ ਵਿਚ ਲਹੂ ਤੇਰੇ ਦੀ ਰਲੀ ਲਾਲੀ ਤੇ ਲੋਅ ਹੋਵੇ 
ਮੈਂ ਆਪਣੇ ਲਹੂ ਦਾ 

ਕਿਸੇ ਗੀਤ ਨੂੰ ਟਿੱਕਾ ਕਿਵੇਂ ਲਾਵਾਂ? 

ਮੈਂ ਬੁਜ਼ਦਿਲ ਗੀਤ ਲੈ ਕੇ 

ਕਿਸ ਤਰ੍ਹਾਂ ਤੇਰੇ ਦੁਆਰ ਤੇ ਆਵਾਂ? 

ਮੈਂ ਚਾਹੁੰਦਾਂ ਏਸ ਤੋਂ ਪਹਿਲਾਂ ਕਿ ਤੇਰੀ ਆਰਤੀ ਗਾਵਾਂ 
ਮੈਂ ਮੈਲੇ ਸ਼ਬਦ ਧੋ ਕੇ ਜੀਭ ਦੀ ਕਿੱਲੀ ਤੇ ਪਾ ਆਵਾਂ 
ਤੇ ਮੈਲੇ ਸ਼ਬਦ ਸੁੱਕਣ ਤੀਕ ਤੇਰੀ ਪੈੜ ਚੁੰਮ ਆਵਾਂ 
ਤੇਰੀ ਹਰ ਪੈੜ ਤੇ ਹੰਛੂ ਦਾ ਇਕ ਸੂਰਜ ਜਗਾ ਆਵਾਂ 
ਮੈਂ ਲੋਹਾ ਪੀਣ ਦੀ ਆਦਤ ਜ਼ਰਾ ਗੀਤਾਂ ਨੂੰ ਪਾ ਆਵਾਂ 
ਮੈਂ ਸ਼ਾਇਦ ਫੇਰ ਕੁਝ ਭੇਟਾ ਕਰਨ ਦੇ ਯੋਗ ਹੋ ਜਾਵਾਂ । 
ਮੈਂ ਬੁਜ਼ਦਿਲ ਗੀਤ ਲੈ ਕੇ 

ਕਿਸ ਤਰ੍ਹਾਂ ਤੇਰੇ ਦੁਆਰ ਤੇ ਆਵਾਂ? 

ਮੈਂ ਕਿਹੜੇ ਸ਼ਬਦ ਦੇ ਬੂਹੇ ਤੇ 
ਮੰਗਣ ਗੀਤ ਅਜ ਜਾਵਾਂ 

ਆਪੇ ਗੁਰ ਚੇਲਾ 
ਗੁਰਦੇਵ ਸਿੰਘ ਮਾਨ 


ਜਾਂ ਚਮਕੋਰ ਗੜ੍ਹੀ ਦੇ ਵਿੱਚੋਂ, ਕੁੰਢੀਆਂ ਕੁੰਢੀਆਂ ਮੁੱਛਾਂ ਵਾਲੇ 
ਨਿਕਲ ਕੇ ਵੈਰੀ ਦਲਾਂ ਦੇ ਅੰਦਰ, ਕੁਦਦੇ ਗਏ ਉਹ ਸ਼ੇਰ ਨਿਰਾਲੇ 
ਸ਼ਮ੍ਹਾਂ ਦੀ ਸੈਨਤ ਉੱਤੋਂ ਜਾਂ ਕਈ, ਮਰ ਗਏ ਹੋ ਪਰਵਾਨੇ ਝੱਲੇ 
ਜਾਂ ਟੁਟਦੇ ਗਏ ਹਾਰ ਦੇ ਵਿੱਚੋਂ, ਉਹਦੇ ਮੋਤੀ "ਕੱਲੇ "ਕੱਲੇ 
ਉਹਦੇ ਇਸ਼ਕ 'ਚ ਹੋਏ ਅੰਨ੍ਹੇ, ਹੰਝੂਆਂ ਨੂੰ ਸਿੰਘ ਰੋਕ ਨਾ ਸੱਕੇ 
ਵੇਖ ਓਸਦਾ ਖਿੜਿਆ ਮੱਥਾ, ਫਿਰ ਵੀ ਦਿਲ ਨੂੰ ਬੋਚ ਨਾ ਸੱਕੇ 


ਕਹਣ ਲੱਗੇ ਉਹ, “ਕਲਗ਼ੀਆਂ ਵਾਲੇ! ਵੈਰੀ ਦਾ ਕੁਝ ਅੰਤ ਨਾ ਆਵੇ 
ਅਪਣੀਆਂ ਲੱਖ ਕਰੋੜਾਂ ਫ਼ੌਜਾਂ, ਏਸ ਗੜ੍ਹੀ ਵਲ ਘੱਤੀ ਆਵੇ 

ਜਿਵੇਂ ਕਿਵੇਂ ਵੀ ਹੋ ਸਕਦਾ ਏ, ਛੇਤੀ ਏਥੋਂ ਟੁਰ ਜਾ ਸਾਈਆਂ 

ਅਪਣੀ ਜਿੰਦ ਕੀਮਤੀ ਲੈ ਕੇ, ਜਿਉ' ਜਾਣੋਂ ਤਿਉ ਮੁੜ ਜਾ ਸਾਈਆਂ 
ਤੇਰੇ ਏਥੇ ਮਰਨ ਤੇ ਐਪਰ, ਵਰਤ ਜਾਏਗੀ ਸੁੰਢ ਜਹਾਨੀਂ 

ਨਵਾਂ ਚਾੜ੍ਹਿਆ ਧਰਮ ਦਾ ਸੂਰਜ, ਮਤਾਂ ਇਹ ਤੇਰਾ ਹੋ ਜਾਏ ਫ਼ਾਨੀ 

ਸਾਡੇ ਲਈ ਜੇ ਜਾ ਨਹੀਂ ਸਕਦਾ, ਟੁਰ ਜਾ ਕਰ ਕੇ ਯਾਦ ਦੁਹਾਈਆਂ 
ਤੈਨੂੰ ਸੋਂਹ ਸਿੱਖੀ ਦੀ ਅੜਿਆ, ਟੁਰ ਜਾ ਸਿੱਖੀ ਖ਼ਾਤਰ ਸਾਈਆਂ ।” 


ਕਹਣ ਲੱਗਾ ਉਹ ਸੁਣ ਸੁਣ ਗੱਲਾਂ, ਕਰ ਕੇ ਅੱਖਾਂ ਲਾਲ ਅੰਗਾਰੇ 
ਖਾ ਕੇ ਤੀਰ ਜਿਉ ਸੀਨੇ ਅੰਦਰ, ਫੱਟੜ ਸ਼ੇਰ ਕੋਈ ਭੁੱਬਾਂ ਮਾਰੇ 
“ਸਿੰਘੋ| ਬਸ ਖ਼ਾਮੋਸ਼ ਹੋ ਜਾਉ! ਮੈਂ ਸੁਣਨਾ ਕੁਝ ਹੋਰ ਨਹੀਂ ਚਾਹੁੰਦਾ 
ਇਸ ਤਰ੍ਹਾਂ ਰਣ ਵਿੱਚੋਂ ਲੁੱਕ ਕੇ, ਮੇਰਾ ਇੱਕ ਵੀ ਵਾਲ ਨਹੀਂ ਜਾਂਦਾ 
ਅਪਣੇ ਜਿਗਰ ਦੇ ਟੋਟਿਆਂ ਵੱਟੇ, ਜਿਹੜੇ ਲਾਲ ਵਟਾਏ ਨੇ ਮੈਂ __ 
ਜਿਨ੍ਹਾਂ ਦੀ ਜ਼ਿੰਦਗਾਨੀ ਖ਼ਾਤਰ, ਹੀਰੇ ਘੋਲ ਘੁਮਾਏ ਨੇ ਮੈਂ 

ਮੈਂ ਵੀ ਉਨ੍ਹਾਂ ਦੇ ਮਰਨ ਤੋਂ ਪਹਲੋਂ, ਅਪਣੇ ਆਪ ਨੂੰ ਵਾਰ ਦਿਆਂਗਾ 
ਏਸ ਜਿਸਮ ਦੀ ਖ਼ਾਕੀ ਥੇੜੀ, ਖ਼ੂਨੀ ਨੈਂ ਵਿੱਚ ਤਾਰ ਦਿਆਂਗਾ 

ਡੁੱਬ ਜਾਸੀ ਉਹ ਜੀਵਨ ਨਈਆ, ਜ੍ਰਿਨੂੰ ਨਹੀਂ ਤੇਗ਼ ਦੇ ਚੱਪੂ ਖੇਣਾ 

ਡੁੱਬ ਜਾਣਾ ਮੱਝੀਆਂ ਨੂੰ ਮਿਹਣਾ, ਭੱਜ ਜਾਣਾ ਮਰਦਾਂ ਨੂੰ ਮਿਹਣਾ 

ਜਦ ਤਕ ਮੇਰੀ ਬੋਟੀ ਬੋਟੀ, ਤੇਗ਼ਾਂ ਉੱਤੇ ਨਾਚ ਨਾ ਨੱਚੇ 

ਮੇਰੇ ਲਹੂ ਦੇ ਆਖ਼ਰੀ ਕਤਰੇ, ਜਦ ਤੱਕ ਭੋਂ ਤੇ ਆ ਨਾ ਟੱਪੇ। 

ਉਦੋਂ ਤਕ ਉਏ ਸ਼ੇਰ ਜਵਾਨੋ! ਸੁਖ ਦਾ ਸਾਹ ਕੋਈ ਆ ਨਹੀਂ ਸਕਦਾ 
ਓਦੋਂ ਤਕ ਇਸ ਗੜ੍ਹੀ ਦੇ ਵਿੱਚੋਂ, ਗੁਰੂ ਗੋਬਿੰਦ ਸਿੰਘ ਜਾ ਨਹੀਂ ਸਕਦਾ।” 


ਸਿੰਘ ਨਿਰਾਸ਼ ਜਹੇ ਤਦ ਹੋ ਕੇ, ਪੈ ਗਏ ਸੋਚਾਂ ਅੰਦਰ ਸਾਰੇ 

ਬੁਝਣੋਂ ਸ਼ਮ੍ਹਾ ਬਚਾਈਏ ਕੀਕੂੰ, ਸੋਚਣ ਪਏ ਪਤੰਗ ਵਿਚਾਰੇ 

ਦਯਾ ਸਿੰਘ ਨੂੰ ਯਾਦ ਕੁਝ ਆਇਆ, ਨੈਣਾਂ ਵਿੱਚੋਂ ਉਹ ਮੁਸਕਾਇਆ 
ਚਾਰ ਸਿੰਘਾਂ ਨੂੰ ਨਾਲ ਮਿਲਾ ਕੇ, ਉਹ ਦਾਤੇ ਦੇ ਸਾਹਵੇਂ ਆਇਆ 

ਗਰਜ ਕਿਹਾ ਉਸ, “ਸੁਣੋ ਗੋਬਿੰਦ ਸਿੰਘ! ਤਦੋਂ ਸੀ ਹਰ ਸਿਖ ਤਰਲੇ ਪਾਂਦਾ 
ਹੁਣ ਪਰ 'ਪੰਥ ਖ਼ਾਲਸਾ” ਤੈਨੂੰ, ਏਸ ਤਰ੍ਹਾਂ ਹੈ ਹੁਕਮ ਸੁਣਾਂਦਾ 

ਏਸ ਗੜ੍ਹੀ ਦੇ ਵਿੱਚੋਂ ਛੇਤੀ, ਆਪਣਾ ਆਪ ਬਚਾ ਕੇ ਲੈ ਜਾ 

ਭਾਵੇਂ ਤੇਗ਼ ਵਿਖਾ ਕੇ ਲੈ ਜਾ, ਭਾਵੇਂ ਭੇਸ ਵਟਾ ਕੇ ਲੈ ਜਾ 

ਪਰ ਤੂੰ ਏਸ ਹੁਕਮ ਨੂੰ ਸੁਣ ਕੇ, ਦੋ ਅੱਖਰ ਵੀ ਕਹ ਨਹੀਂ ਸਕਦਾ 

ਹੁਣ ਤੂੰ ਲੜਨ ਦੀ ਖ਼ਾਤਰ ਪਲ ਵੀ, ਏਸ ਗੜ੍ਹੀ ਵਿਚ ਰਹਿ ਨਹੀਂ ਸਕਦਾ ।” 


ਝਟ ਪਟ ਉਹਦੀਆਂ ਲਾਲ ਅੱਖਾਂ ਤੇ, ਪੈ ਗਏ ਸਨ ਪਲਕਾਂ ਦੇ ਪਰਦੇ 
ਜਿਉ” ਦਰਬਾਰੀ ਸ਼ਾਹੀ ਅਪਣੇ ਦਾ, ਝੁਕ ਝੁਕ ਕੇ ਨੇ ਆਦਰ ਕਰਦੇ 
ਕਲਗ਼ੀਆਂ ਵਾਲੇ ਧਨੁਸ਼ ਉਹ ਨੂਰੀ, ਹੈਸੀ ਇੰਜ ਝੁਕਾਇਆ ਹੋਇਆ 
ਜਿਉਂ ਸ਼ਾਹਾਂ ਦੇ ਸ਼ਾਹ ਦੇ ਅੱਗੇ, ਸ਼ਾਹ ਮਾਤਹਿਤ ਕੋਈ ਆਣ ਖਲੋਇਆ 
ਤਿੰਨ ਸਿੰਘਾਂ ਨੂੰ ਨਾਲ ਲੈ ਟੁਰਿਆ, ਪੀਰ ਹਿੰਦ ਦਾ ਬਣਿਆ ਤਣਿਆ 
ਮੂੰਹ ਵਿਚ ਉੱਗਲਾਂ ਪਾ ਗਈ ਦੁਨੀਆਂ, ਪੰਥ ਗੁਰੂ, ਗੁਰ ਚੇਲਾ ਬਣਿਆ। 

ਦਾਤਾ ਉਪਕਾਰਾਂ ਦਾ 
ਸ਼ੇਰ ਸਿੰਘ ਸ਼ੇਰ 


ਕਲੀਆਂ ਤੇ ਬਾਲਪਨ ਫੁੱਲਾਂ ਤੇ ਜਵਾਨੀ ਦਿੱਸੇ , 
ਖਿਜਾਂ ਤੱਤੀ ਉੱਡੀ ਵੇਲਾ ਆ ਗਇਆ ਬਹਾਰਾਂ ਦਾ। 
ਇੰਦਰਪੁਰੀ 'ਚੋਂ ਫੁੱਲ ਵੱਸਦੇ ਮੈਂ ਵੇਖੇ, ਸੁਣੋ, 
ਦੇਵਤੇ ਪੈ ਗਾਉ”ਦੇ ਵਾਜ ਆਉਦਾ ਸਿਤਾਰਾਂ ਦਾ। 
ਬੁੱਝ ਭੈਣਾ! ਜੰਮਿਆ ਏ ਭਾਰਤ ਦਾ ਲਾਡਾ ਕਿਹੜਾ? 
ਕਿਹੜਾ ਆਖੇ ਦੇਸ ਦੀ ਮੈਂ ਵਿਗੜੀ ਸਵਾਰਾਂਗਾ? 
ਖਿੱਚ ਕਿਰਪਾਨ ਕਰ ਅੰਮ੍ਰਿਤ ਤਿਆਰ ਲੋਕੋ 
ਝੂਠੇ ਸੱਚੇ ਸਿੱਖ ਇੱਕ ਘੜੀ "ਚ ਨਿਤਾਰਾਂਗਾ। 





ਕਿਹੜਾ ਆਖੇ ਜਿਹੜੇ ਲੋਕ ਸਮਝੇ ਗਵਾਰ ਜਾਂਦੇ , 
ਉਨ੍ਹਾਂ ਨੂੰ ਬਣਾਵਾਂਗਾ ਮੈਂ ਟੋਲਾ ਸਰਦਾਰਾਂ ਦਾ। 
ਡਰੂ ਜੇਹੀ ਕੌਮ ਵਿਚ ਸ਼ੇਰ ਕੀਤੇ ਪੈਦਾ ਜਿਸ, 
ਵੈਦ ਸੀ ਇਲਾਹੀ ਬੁਜ਼ਦਿਲੀ ਦੇ ਬੀਮਾਰਾਂ ਦਾ । 
ਖ਼ਾਲਸਾ ਸਜਾ ਕੇ ਉਸ ਸ਼ੂਦਰਾਂ ਤੇ ਸ਼ੁਹਦਿਆਂ ਤੋਂ, 
ਮਾਣ ਤੁੜਵਾਇਆ ਮਾਣ-ਮੱਤਿਆਂ ਹਜ਼ਾਰਾਂ ਦਾ। 
ਕਿਹੜਾ ਆਖੇ ਉੱਚਿਆਂ ਹੰਕਾਰੀਆਂ ਨੂੰ ਡੇਗ ਕੇ ਤੇ, 
ਉਹਨਾਂ ਦੀ ਥਾਂ ਡਿੱਗੇ ਹੋਏ ਗ਼ਰੀਬਾਂ ਨੂੰ ਖਲ੍ਹਾਰਾਂਗਾ। 


ਕਿਹੜਾ ਏ ਗ਼ੁਲਾਮ ਨੂੰ ਗ਼ੁਲਾਮੀ ਤੋਂ ਛੁਡਾਣ ਵਾਲਾ, 
ਕਿਹੜਾ ਏ ਉਹ ਮਾਲਕ ਇਨ੍ਹਾਂ ਡੂੰਘੀਆਂ ਵਿਚਾਰਾਂ ਦਾ? 
ਕਿਹੜਾ ਆਖੇ ਚਿੜੀਆਂ ਤੋਂ ਬਾਜ਼ ਮੈਂ ਤੁੜਾਵਾਂਗਾ ਤੇ, 
ਬਾਜ਼ਾਂ ਉਤੇ ਡਰ ਪਾਉ” ਕੌਮਲ ਗੁਟਾਰਾਂ ਦਾ? 
ਆਪ ਨਵਾਂ ਸਾਲਾਂ ਵਿਚ ਬਣ ਕੇ ਯਤੀਮ ਲੋਕੋ 
ਬਣਿਆ ਉਹ ਆਸਰਾਂ ਨਿਆਸਰੇ ਹਜ਼ਾਰਾਂ ਦਾ। 





__________....... ਕਰ 

ਕਾਵਿ-ਸ਼ਰਧਾਂਜਲੀ 


ਗੁਰੂ ਸੀ ਉਹ ਸਿੱਖਾਂ ਅਤੇ ਹਿੰਦੂਆਂ ਦਾ ਹਿੰਦ ਵਿਚ, 
ਪੀਰ ਨਬੀ ਗ਼ਨੀ ਖ਼ਾਂ ਜੇਹ ਮੋਮਨ ਕਹਾਰਾਂ ਦਾ। 


ਉਹੋਂ ਗੁਰੂ ਕਵੀ ਸਿਰਤਾਜ ਹੈਸੀ ਕਵੀਆਂ ਦਾ, 
ਨਾਲੋ ਸੀ ਮਹਾਨ ਧਨੀ ਤੀਰਾਂ ਤਲਵਾਰਾਂ ਦਾ। 
ਸੰਤ ਬਣ ਲਾਈ ਸੀ ਸਮਾਧੀ ਹੇਮਕੁੰਟ ਵਿਚ, 
ਉਹੋ ਸੀ ਸਿਪਾਹੀ ਸ਼ੌਂਕੀ ਸ਼ੇਰਾਂ ਦੇ ਸ਼ਿਕਾਰਾਂ ਦਾ। 
ਕਿਹੜਾ ਆਖੇ, ਇੱਟਾਂ ਵਾਂਗੂੰ ਪੁੱਤਰਾਂ ਦੇ ਸੀਸ ਲਾ ਕੇ, 
ਕੋਮ ਦਾ ਬਣਾਵਾਂ ਕਿਲ੍ਹਾ ਪੱਕੀਆਂ ਦੀਵਾਰਾਂ ਦਾ। 
ਕਿਹੜਾ ਪਿਤਾ ਪੁੱਤ ਤਾਈਂ ਜੰਗ ਵਿਚ ਪਾਣੀ ਦੀ ਥਾਂ, 
ਭਰ ਭਰ ਦੇਂਦਾ ਏ ਕਟੌਰਾ ਇਨਕਾਰਾਂ ਦਾ। 


ਕਿਹੜਾ ਮਾਛੀਵਾੜੇ ਵਿਚ ਸੂਲਾਂ ਉੱਤੇ ਸਵੇਂ ਲੋਕੋ, 
ਸੂਲਾਂ ਰੋਣ, ਹਾਸਾ ਡੁਲ੍ਹੋ ਕਿਨ੍ਹਾਂ ਸਰਕਾਰਾਂ ਦਾ। 
ਕਿਹੜਾ ਪਿਤਾ ਹੱਸ ਹੱਸ ਪੁੱਤ ਕੁਰਬਾਨ ਕਰੇ, 
ਹੱਸ ਹੱਸ ਪਿਤਾ ਬਣੇ ਹੋਰਨਾਂ ਹਜ਼ਾਰਾਂ ਦਾ। 
ਕਿਹੜਾ ਪਿਤਾ ਪੁੱਤਰਾਂ ਨੂੰ ਪਾਲ ਕੇ ਪਿਆਰ ਨਾਲ, 
ਚੜ੍ਹਦੀ ਜਵਾਨੀ ਦੇਵੇ ਦਾਨ ਇਹ ਪਿਆਰਾਂ ਦਾ । 
ਗੜ੍ਹ ਚਮਕੋਰ ਦੀ "ਚ ਜੋੜਾ ਤਲਵਾਰਾਂ ਦਾ, 
ਸਰਹੰਦ ਵਿਚ ਸੋਣ ਲਈ ਸਕ੍ਹਾਣਾ ਹੈ ਦੀਵਾਰਾਂ ਦਾ। 


ਅਮੀਰੀਆਂ, ਵਜ਼ੀਰੀਆਂ ਤੋਂ ਬਿਨਾਂ ਕੀਤੀ ਦੇਸ਼ ਸੇਵਾ, 
ਗਲ ਘੁੱਟ ਦਿੱਤਾ ਸਾਰੇ ਲਾਲਚੀ ਵਿਹਾਰਾਂ ਦਾ। 
ਯਾਰੜੇ ਦਾ ਸੱਥਰ ਵੀ ਝੂਟਾ ਉਹਨਾਂ ਸੁਰਗਾਂ ਦਾ, 
ਭੁੱਖਾ ਨਹੀਂ ਸੀ ਗੱਦੀਆਂ ਤੇ ਸ਼ਾਹੀ ਦਰਬਾਰਾਂ ਦਾ । 
ਭੁੱਖ, ਨੰਗ, ਦੁੱਖ ਝੱਲੇ ਧਰਮ ਤੇ ਅਸੂਲ ਪਿੱਛੇ, 
ਤੋੜਿਆ ਸੀ ਮਾਣ ਝੋਲੀ-ਚੁੱਕਾਂ ਦੇ ਵਕਾਰਾਂ ਦਾ। 
ਮਾਣ ਅਭਿਮਾਨ ਝੂਠੇ ਸਾਰੇ ਝਟਲਾਏ ਉਸ, 
ਚਾਹਵਾਨ ਸੇਵਾ ਕੁਰਬਾਨੀ ਤੋ ਪਿਆਰਾਂ ਦਾ। 


ਅੱਜ ਦੇ ਨੇਤਾਵਾਂ ਵਾਂਗੂੰ ਭੱਜਿਆ ਨਾ ਕਦੇ ਪਿੱਛੇ, 
ਨਸ਼ਾ ਕਦੇ ਪੀਤਾ ਨ. ਮਸ਼ਹੂਰ ਇਸ਼ਤਹਾਰਾਂ ਦਾ । 
ਫੋਕੇ, ਝੂਠੇ ਕਾਰਨਾਂ ਦੀ-ਲੀਡਰੀ ਨੂੰ ਪਰ੍ਹਾਂ ਸੁੱਟ, 

ਦਾਤਾ ਉਪਕਾਰਾਂ ਦਾ 27 ! 
ਦੇਸ਼ ਹੇਤ ਸਾਰਾ ਪਰਿਵਾਰ ਹੀ ਚਾ ਵਾਰਾਂਗਾ। [ 
ਭੁੱਖੇ, ਨੰਗੇ, ਧਨੀ, ਪੰਥ ਖ਼ਾਲਸਾ "ਚ ਇੱਕੋ ਜੇਹੇ, 1 
ਕੋਈ ਨਹੀਂ ਲਿਹਾਜ਼ ਬਾਦਸ਼ਾਹਾਂ ਤੇ ਸਰਕਾਰਾਂ ਦਾ। 
ਕਿਹੜੇ ਬੰਦੇ ਦਾਅਵੇ ਵਾਲੇ, ਕਿਹੜੇ ਨੇ ਬੇਦਾਅਵੇ ਵਾਲੇ, 
ਔਥੇ ਵੇਲੇ ਪਤਾ ਲੱਗੇ ਯਾਰਾਂ ਤੇ ਗ਼ੱਦਾਰਾਂ ਦਾ। 





ਚਾਲੀਆਂ ਨੂੰ ਜਿਸ ਦਿੱਤੀ ਮੁਕਤੀ ਮੁਕਤਸਰ, | 
ਕਿਹੜਾ ਗੁਰੂ ਪੀਰ ਪੁੰਜ ਦਇਆ ਦੇ ਭੰਡਾਰਾਂ ਦਾ। 1 
ਜੋਗੇ ਜੇਹੇ ਸਿੱਖ ਦੀ ਉਹ ਕਰਦਾ ਏ ਚੋਕੀਦਾਰੀ, 
ਵੱਡਾ ਏ ਵਿਰੋਧੀ ਪਰ ਹੈਂਕੜਾਂ ਹੰਕਾਰਾਂ ਦਾ। 
ਵੈਰੀਆਂ ਦੀ ਸੇਵਾ ਕਰੇ ਜੰਗ ਵਿਚ ਪਾਣੀ ਦੇ ਕੇ, 
ਨਾਮ ਹੈ ਕਨ੍ਹਈਆ ਸਿੰਘ ਪੁਤਲਾ ਪਿਆਰਾਂ ਦਾ । 
ਜਿਸਨੂੰ ਵੀ ਛੋਹ ਲਾਈ ਉਸੇ ਨੂੰ ਉਚੇਰਾ ਕੀਤਾ, 
ਜ਼ਾਤ ਪਾਤ; ਮਾੜ ਮੋਟ ਕੱਟਿਆ ਹਜ਼ਾਰਾਂ ਦਾ। 


ਵਾਹਿਗੁਰੂ ਦਾ ਖ਼ਾਲਸਾ ਤੇ ਵਾਹਿਗੁਰੂ ਦੀ ਫ਼ਤਹ ਕਹ ਕੇ, 
ਤੋੜ ਦਿੱਤਾ ਗਾਟਾ ਨਿੱਜੀ ਮਾਣ ਤੇ ਹੰਕਾਰਾਂ ਦਾ। 
ਜਿਦ੍ਰੇ ਨਿੱਕੇ ਬੱਚਿਆਂ ਨੇ ਸੂਬੇ ਨੂੰ ਜਵਾਬ ਦਿੱਤਾ, 
“ਲੜਨਾ ਜੁਲਮ ਨਾਲ ਕੰਮ ਸਰਦਾਰਾਂ ਦਾ।” 
“ਲੜੀ ਜਾਣਾ ਜਿੰਨਾ ਚਿਰ ਜੁੱਸੇ ਵਿਚ ਜਾਨ ਹੋਵੇ, 
ਜਿੱਤਾਂ ਦਾ ਹੰਕਾਰ ਨਹੀਂ ਡਰ ਨਹੀਂ ਹਾਰਾਂ ਦਾ।” 
ਸਦਾ “ਕਲਾ ਚੜ੍ਹਦੀ” ਦਾ ਦੇ ਕੇ ਵਿਸ਼ਵਾਸ ਪੱਕਾ, 
ਹੋਸਲਾ ਵਧਾਇਆ ਇਸ ਲੱਖਾਂ ਤੇ ਹਜ਼ਾਰਾਂ ਦਾ। 
ਲਖਾਂ ਲੋਕਾਂ ਖਿੱਚ ਲਟਕਾਇਆ ਵਿਚ ਅੱਖੀਆਂ ਦੇ, 
ਨਕਸ਼ਾ ਹੈ ਨੀਲੇ ਦੀਆਂ ਸੁਹਣੀਆਂ ਨੁਹਾਰਾਂ ਦਾ। 
ਚੰਨ ਉਹ ਗੋਬਿੰਦ ਸਿੰਘ ਭਾਰਤੀ ਆਕਾਸ਼ ਦਾ ਏ, 
ਨਾਸ ਜਿਸ ਕੀਤਾ ਸਾਰੇ ਜ਼ੁਲਮੀ ਗ਼ੁਬਾਰਾਂ ਦਾ । 
ਚਮਕੇ ਨੂਰਾਨੀ ਚਿਹਰਾ ਪਟਨੇ ਦੇ ਸ਼ਹਿਰ ਵਿੱਚੋਂ, 
ਰੰਗ ਢੰਗ ਸਾਰਾ ਇਹਦਾ ਪੂਰੇ ਅਵਤਾਰਾਂ ਦਾ। 
ਤੈ ਸੋ ਸਾਲ ਪਹਿਲਾਂ, ਅੱਜ ਦੇ ਦਿਹਾੜੇ ਲੋਕੋਂ 
ਜੰਮਿਆਂ ਗੋਬਿੰਦ ਸਿੰਘ ਦਾਤਾ ਉਪਕਾਰਾਂ ਦਾ। 

ਕਾਵਿ-ਸ਼ਰਧਾਂਜਲੀ 


ਗੁਰੂ ਸੀ ਉਹ ਸਿੱਖਾਂ ਅਤੇ ਹਿੰਦੂਆਂ ਦਾ ਹਿੰਦ ਵਿਚ, 
ਪੀਰ ਨਬੀ ਗ਼ਨੀ ਖਾਂ ਜੇਹ ਮੋਮਨ ਕਹਾਰਾਂ ਦਾ। 


ਉਹੋਂ ਗੁਰੂ ਕਵੀ ਸਿਰਤਾਜ ਹੈਸੀ ਕਵੀਆਂ ਦਾ, 
ਨਾਲੇ ਸੀ ਮਹਾਨ ਧਨੀ ਤੀਰਾਂ ਤਲਵਾਰਾਂ ਦਾ। 
ਸੰਤ ਬਣ ਲਾਈ ਸੀ ਸਮਾਧੀ ਹੇਮਕੁੰਟ ਵਿਚ, 
ਉਹੋ ਸੀ ਸਿਪਾਹੀ ਸ਼ੋਂਕੀ ਸ਼ੇਰਾਂ ਦੇ ਸ਼ਿਕਾਰਾਂ ਦਾ। 
ਕਿਹੜਾ ਆਖੇ, ਇੱਟਾਂ ਵਾਂਗੂੰ ਪੁੱਤਰਾਂ ਦੇ ਸੀਸ ਲਾ ਕੇ, 
ਕੋਮ ਦਾ ਬਣਾਵਾਂ ਕਿਲ੍ਹਾ ਪੱਕੀਆਂ ਦੀਵਾਰਾਂ ਦਾ। 
ਕਿਹੜਾ ਪਿਤਾ ਪੁੱਤ ਤਾਈਂ ਜੰਗ ਵਿਚ ਪਾਣੀ ਦੀ ਥਾਂ, 
ਭਰ ਭਰ ਦੇਂਦਾ ਏ ਕਟੋਰਾ ਇਨਕਾਰਾਂ ਦਾ। 


ਕਿਹੜਾ ਮਾਛੀਵਾੜੇ ਵਿਚ ਸੂਲਾਂ ਉੱਤੇ ਸਵੇਂ ਲੋਕੋ, 
ਸੂਲਾਂ ਰੋਣ, ਹਾਸਾ ਡੁਲ੍ਹੋ ਕਿਨ੍ਹਾਂ ਸਰਕਾਰਾਂ ਦਾ । 
ਕਿਹੜਾ ਪਿਤਾ ਹੱਸ ਹੱਸ ਪੁੱਤ ਕੁਰਬਾਨ ਕਰੇ, 
ਹੱਸ ਹੱਸ ਪਿਤਾ ਬਣੇ ਹੋਰਨਾਂ ਹਜ਼ਾਰਾਂ ਦਾ। 
ਕਿਹੜਾ ਪਿਤਾ ਪੁੱਤਰਾਂ ਨੂੰ ਪਾਲ ਕੇ ਪਿਆਰ ਨਾਲ, 
ਚੜ੍ਹਦੀ ਜਵਾਨੀ ਦੇਵੇ ਦਾਨ ਇਹ ਪਿਆਰਾਂ ਦਾ। 
ਗੜ੍ਹ ਚਮਕੋਰ ਦੀ "ਚ ਜੋੜਾ ਤਲਵਾਰਾਂ ਦਾ, 
ਸਰਹੰਦ ਵਿਚ ਸੋਣ ਲਈ ਸਕ੍ਹਾਣਾ ਹੈ ਦੀਵਾਰਾਂ ਦਾ। 


ਅਮੀਰੀਆਂ, ਵਜ਼ੀਰੀਆਂ ਤੋਂ ਬਿਨਾਂ ਕੀਤੀ ਦੇਸ਼ ਸੇਵਾ, 
ਗਲ ਘੁੱਟ ਦਿੱਤਾ ਸਾਰੇ ਲਾਲਚੀ ਵਿਹਾਰਾਂ ਦਾ। 
ਯਾਰੜੇ ਦਾ ਸੱਥਰ ਵੀ ਝੂਟਾ ਉਹਨਾਂ ਸੁਰਗਾਂ ਦਾ, 
ਭੁੱਖਾ ਨਹੀਂ ਸੀ ਗੱਦੀਆਂ ਤੇ ਸ਼ਾਹੀ ਦਰਬਾਰਾਂ ਦਾ। 
ਭੁੱਖ, ਨੰਗ, ਦੁੱਖ ਝੱਲੇ ਧਰਮ ਤੇ ਅਸੂਲ ਪਿੱਛੇ , 
ਤੋੜਿਆ ਸੀ ਮਾਣ ਝੋਲੀ-ਚੁੱਕਾਂ ਦੇ ਵਕਾਰਾਂ ਦਾ। 
ਮਾਣ ਅਭਿਮਾਨ ਝੂਠੇ ਸਾਰੇ ਝੁੰਟਲਾਏ ਉਸ, 
ਚਾਹਵਾਨ ਸੇਵਾ ਕੁਰਬਾਨੀ ਤੇ ਪਿਆਰਾਂ ਦਾ। 


ਅੱਜ ਦੇ ਨੇਤਾਵਾਂ ਵਾਂਗੂੰ ਭੱਜਿਆ ਨਾ ਕਦੇ ਪਿੱਛੇ, 
ਨਸ਼ਾ ਕਦੇ ਪੀਤਾ ਨ. ਮਸ਼ਹੂਰ ਇਸ਼ਤਹਾਰਾਂ ਦਾ। 
ਫੋਕੇ, ਝੂਠੇ ਕਾਰਨਾਂ ਦੀ ਲੀਡਰੀ ਨੂੰ ਪਰ੍ਹਾਂ ਸੁੱਟ, 

ਦਾਤਾ ਉਪਕਾਰਾਂ ਦਾ 
ਦੇਸ਼ ਹੇਤ ਸਾਰਾ ਪਰਿਵਾਰ ਹੀ ਚਾ ਵਾਰਾਂਗਾ। 
ਭੁੱਖੇ, ਨੰਗੇ, ਧਨੀ, ਪੰਥ ਖ਼ਾਲਸਾ ਚ ਇੱਕੋ ਜੇਹੇ, 
ਕੋਈ ਨਹੀਂ ਲਿਹਾਜ਼ ਬਾਦਸ਼ਾਹਾਂ ਤੇ ਸਰਕਾਰਾਂ ਦਾ। 
ਕਿਹੜੇ ਬੰਦੇ ਦਾਅਵੇ ਵਾਲੇ, ਕਿਹੜੇ ਨੇ ਬੇਦਾਅਵੇ ਵਾਲੇ, 
ਔਖੇ ਵੇਲੇ ਪਤਾ ਲੱਗੇ ਯਾਰਾਂ ਤੇ ਗ਼ੱਦਾਰਾਂ ਦਾ । 


ਚਾਲੀਆਂ ਨੂੰ ਜਿਸ ਦਿੱਤੀ ਮੁਕਤੀ ਮੁਕਤਸਰ, 
ਕਿਹੜਾ ਗੁਰੂ ਪੀਰ ਪੁੰਜ ਦਇਆ ਦੇ ਭੰਡਾਰਾਂ ਦਾ। 
ਜੋਗੇ ਜੇਹੇ ਸਿੱਖ ਦੀ ਉਹ ਕਰਦਾ ਏ ਚੋਕੀਦਾਰੀ, 
ਵੱਡਾ ਏ ਵਿਰੋਧੀ ਪਰ ਹੈਂਕੜਾਂ ਹੰਕਾਰਾਂ ਦਾ। 
ਵੈਰੀਆਂ ਦੀ ਸੇਵਾ ਕਰੇ ਜੰਗ ਵਿਚ ਪਾਣੀ ਦੇ ਕੇ, 
ਨਾਮ ਹੈ ਕਨ੍ਹਈਆ ਸਿੰਘ ਪੁਤਲਾ ਪਿਆਰਾਂ ਦਾ। 
ਜਿਸਨੂੰ ਵੀ ਛੋਹ ਲਾਈ ਉਸੇ ਨੂੰ ਉਚੇਰਾ ਕੀਤਾ, 
ਜ਼ਾਤ ਪਾਤ; ਮਾੜ ਮੋਟ ਕੱਟਿਆ ਹਜ਼ਾਰਾਂ ਦਾ। 


ਵਾਹਿਗੁਰੂ ਦਾ ਖ਼ਾਲਸਾ ਤੇ ਵਾਹਿਗੁਰੂ ਦੀ ਫ਼ਤਹ ਕਹ ਕੇ, 
ਤੋੜ ਦਿੱਤਾ ਗਾਟਾ ਨਿੱਜੀ ਮਾਣ ਤੇ ਹੰਕਾਰਾਂ ਦਾ। 
ਜਿਦ੍ਰੇ ਨਿੱਕੇ ਬੱਚਿਆਂ ਨੇ ਸੂਬੇ ਨੂੰ ਜਵਾਬ ਦਿੱਤਾ, 
“ਲੜਨਾ ਜ਼ੁਲਮ ਨਾਲ ਕੰਮ ਸਰਦਾਰਾਂ ਦਾ।” 
“ਲੜੀ ਜਾਣਾ ਜਿੰਨਾ ਚਿਰ ਜੁੱਸੇ ਵਿਚ ਜਾਨ ਹੋਵੇ, 
ਜਿੱਤਾਂ ਦਾ ਹੰਕਾਰ ਨਹੀਂ ਡਰ ਨਹੀਂ ਹਾਰਾਂ ਢਾ।” 
ਸਦਾ “ਕਲਾ ਚੜ੍ਹਦੀ” ਦਾ ਦੇ ਕੇ ਵਿਸ਼ਵਾਸ ਪੱਕਾ, 
ਹੌਸਲਾ ਵਧਾਇਆ ਇਸ ਲੱਖਾਂ ਤੇ ਹਜ਼ਾਰਾਂ ਦਾ । 
ਲਖਾਂ ਲੋਕਾਂ ਖਿੱਚ ਲਟਕਾਇਆ ਵਿਚ ਅੱਖੀਆਂ ਦੇ, 
ਨਕਸ਼ਾ ਹੈ ਨੀਲੇ ਦੀਆਂ ਸੁਹਣੀਆਂ ਨੁਹਾਰਾਂ ਦਾ। 
ਚੰਨ ਉਹ ਗੋਬਿੰਦ ਸਿੰਘ ਭਾਰਤੀ ਆਕਾਸ਼ ਦਾ ਏ, 
ਨਾਸ ਜਿਸ ਕੀਤਾ ਸਾਰੇ ਜ਼ੁਲਮੀ ਗ਼ੁਬਾਰਾਂ ਦਾ। 
ਚਮਕੇ ਨੂਰਾਨੀ ਚਿਹਰਾ ਪਟਨੇ ਦੇ ਸ਼ਹਿਰ ਵਿੱਚੋਂ, 
ਰੰਗ ਢੰਗ ਸਾਰਾ ਇਹਦਾ ਪੂਰੇ ਅਵਤਾਰਾਂ ਦਾ । 
ਤੈ ਸੌ ਸਾਲ ਪਹਿਲਾਂ, ਅੱਜ ਦੇ ਦਿਹਾੜੇ ਲੋਕੋਂ 
ਜੰਮਿਆਂ ਗੋਬਿੰਦ ਸਿੰਘ ਦਾਤਾ ਉਪਕਾਰਾਂ ਦਾ । 

ਅਦਭੁਤ ਨਾਇਕ 29 


ਆਖਣ ਨੂੰ ਪਰ ਓਸ ਆਖਿਆ 
“ਮੇਂ ਹੂੰ ਪਰਮ ਪੁਰਖ ਕਾ ਦਾਸਾ 
ਵੇਖਣ ਆਇਉ ਜਗਤ ਤਮਾਸਾ” 


ਰਣ ਤੱਤੇ ਵਿਚ ਜੂਝ ਮਰਨ ਦੀ 
ਸੱਧਰ ਮਨ ਵਿਚ 

ਸ਼ੁਭ ਕੰਮਾਂ ਤੋਂ ਜੋ ਨਹੀਂ ਡਰਦੇ 
ਆਖ਼ਿਰ ਜਿੱਤ ਪ੍ਰਾਪਤ ਕਰਦੇ 


ਗਿਣਵੇਂ ਮਿਣਵੇਂ ਚਾਰ ਦਹਾਕੇ 

ਉੱਤੇ ਦੋ ਕੁ ਸਾਲ 

ਕਾਹਲੀ ਕਾਹਲੀ ਸਹਜ ਅਵਸਥਾ ਵਿਚ ਬਿਤਾਏ 
ਤੇ ਉਸ ਕੀਤੇ ਕੋਤਕ ਬੇਮਿਸਾਲ 


ਤਿਲਕ ਜਨੇਊ ਦੀ ਰੱਖਿਆ ਕਾਰਨ 
ਜੋ ਹੋਵੇ ਕੁਰਬਾਨ 

ਦੱਸੋ ਭਲਾ ਤੁਸੀਂ ਹੀ ਸਾਨੂੰ 
ਕਿਹੜਾ ਹੈ ਇਨਸਾਨ 

ਤੇਗ਼ ਬਹਾਦਰ ਪਿਤਾ ਤੁਸਾਂ ਤੋਂ 
ਹੋਵੇ ਜੋ ਮਹਾਨ 


ਸ਼ਹਾਦਤ ਦਾ ਜਾਮ 
ਪਿਤਾ ਨੇ ਗ਼ਟ ਗ਼ਟ ਪੀਤਾ 
ਵੈਰੀ ਤਾਈਂ ਮੁਕਾਵਣ ਦਾ 
ਇਉਂ ਨਿਸ਼ਚਾ ਕੀਤਾ 

ਭੁਲ ਕੇ ਵੀ ਨ ਕਰਨਾ ਵਾਰ!! 

ਪਤਿਤ ਉਧਾਰਨ ਸੰਤ ਉਬਾਰਨ 
ਇੰਦਰਜੰਤ ਸਿੰਘ ਤੁਲਸੀ 


ਗੁਰੂ ਸਾਹਿਬ :--ਕੀ ਏ ਤੇਰਾ ਨਾਂ ਓਇ ਪਸ਼ੋਰੀਆਂ ਭੁਝੰਗੀਆ? 
ਜੋਗਾ :--ਜੋਗਾ ਮੈਨੂੰ ਕਹੰਦੇ ਮਾਂ ਪਿਓ। 

ਗੁਰੂ ਸਾਹਿਬ :--ਕਿਦ੍ਰੇ ਜੋਗਾ ਹੋ ਗਇਆਂ ਏਂ ਦਸ ਖ਼ਾ ਓਇ ਜੋਗਿਆ ! 
ਜੋਗਾ :--ਤੇਰੇ ਜੋਗਾ ਹੋ ਗਇਆਂ ਦਾਤਾ ਹੋ 


ਸਤਿਗੁਰੂ ਚੁਕ ਕੇ ਛਾਤੀ ਲਾਇਆ, ਜੋਗਾ ਇੰਵ ਪੁਕਾਰੇ 
“ਜੀਵਾਂ ਤਾਂ ਤੇਰੇ ਚਰਨਾਂ ਅੰਦਰ, ਮਰਾਂ ਤਾਂ ਹਰ ਕੇ ਦੁਆਰੇ” 
ਸਤਿਗੁਰ ਬਖ਼ਸ਼ ਦਿਤੀ ਵਡਿਆਈ, ਸੰਗਤ ਵਿਚ ਬਿਠਾਇਆ 
ਨੀਚੋਂ ਊਚ ਗੋਬਿੰਦ ਨੇ ਕੀਤਾ ਜੋਗੇ ਜੋਗ ਕਮਾਇਆ 


ਗੁਰ ਦੇ ਚਰਨਾਂ ਅੰਦਰ 
ਜੋਗੇ ਡੇਰੇ ਲਾ ਲਏ 
ਸੰਗਤਾਂ ਦੀ ਕਰ ਸੇਵਾ 
ਰੱਜ ਰੱਜ ਮੇਵੇ ਪਾ ਲਏ 
ਰੰਗਣ ਨਾਮ ਦੀ ਰੰਗੀ 
ਚੜ੍ਹ ਗਈ ਨਾਮ ਖ਼ੁਮਾਰੀ 
ਬਿਰਤੀ ਹੋਈ ਇਕਾਗਰ 
ਸੁਰਤਾਂ ਵਿਚ ਉਡਾਰੀ 
ਕੇਸਾਂ ਦੀ ਕਰ ਚੋਰੀ 
ਜੋਗਾ ਚਵਰ ਝੁਲਾਵੇ 

ਧੋ ਧੋ ਚਰਨ ਗੁਰਾਂ ਦੇ 
ਗਟ ਗਟ ਪੀਂਦਾ ਜਾਵੇ 
ਸੇਵਾ ਕਰਦੇ ਕਰਦੇ 
ਜੋਗਾ ਗਭਰੂ ਹੋਇਆ 

ਪਤਿਤ ਉਧਾਰਨ ਸੰਤ ਉਬਾਰਨ 33 
ਇਕ ਦਿਨ ਅਰਜ਼ ਕਰਨ ਨੂੰ 
ਸਤਿਗੁਰ ਕੋਲ ਖਲੋਇਆ 
ਇਹ ਇਕ ਚਿੱਠੀ ਆਈ 
ਮੈਨੂੰ ਦੇਖਣ ਦੇ ਲਈ 
ਮੇਰੀ ਤੜਫੇ ਮਾਈ । 
ਸਤਿਗੁਰੂ ਹੁਕਮ ਦਿਓ ਜੇ 
ਆਵਾਂ ਮੁੜਦੇ ਪੈਰੀਂ 1 
ਇਕ ਪਲ ਦੇਰ ਨਾ ਲਾਵਾਂ” | 





ਸਤਿਗੁਰ ਆਗਿਆ ਦੇ ਕੇ 
ਇਹ ਸੀ ਹੁਕਮ ਸੁਣਾਇਆ 
“ਫ਼ੋਰਨ ਉਡਦਾ ਆਵੀਂ 
ਤੈਨੂੰ ਜਦੋਂ ਬੁਲਾਇਆ” 
ਹੁਕਮ ਗੁਰਾਂ ਦਾ ਜੋਗੇ 

ਮਨ ਦੇ ਵਿਚ ਵਸਾਇਆ 
ਗਲ ਵਿਚ ਪੱਲਾ ਪਾ ਕੇ | 
ਏਦਾਂ ਹੁਕਮ ਬਜਾਇਆ 

“ਕੇਸਾਂ ਤੇ ਸੁਆਸਾਂ ਸੰਗ ਉਸਨੂੰ ਨਿਭਾਵਾਂਗਾ ਮੈਂ 
ਕੀਤਾ ਹੈ ਹੁਕਮ ਤੁਸਾਂ ਜੋ। 

ਚਾਰੇ ਚਾਰੇ ਪਾਸੇ ਤੇਰੀ ਮਹਿਕ ਮੈਂ ਖਿਡਾਵਾਂਗਾ ਤੇ 


ਦੂਰ ਦੂਰ ਫੈਲੂ ਖੁਸ਼ਬੋ ।” ਰ 


ਮਾਤ ਪਿਤਾ ਨੂੰ ਖ਼ੁਸ਼ੀਆਂ ਹੋਈਆਂ ਜੋਗਾ ਜਦ ਘਰ ਆਇਆ 
ਲੱਖ ਹੋਇਆ ਇਨਕਾਰੀ ਜੋਗਾ, ਮਾਂ ਪਿਓ ਕਾਜ ਰਚਾਇਆ । 
ਹਰ ਤੀਜੜੀ ਲਾਂਵ ਮਨ ਚਾਓ ਭਇਆ ਬਲਰਾਮ ਜੀਓ” 
ਜਦ ਗਾਇਆ 

ਇਕ ਹਲਕਾਰੇ ਜੋਗੇ ਤਾਈਂ 

ਰੁੱਕਾ ਇਕ ਪਕੜਾਇਆ 

ਰੁੱਕਾ ਪੜ੍ਹ ਪੜ੍ਹ ਜੋਗੇ 

ਪਤਿਤ ਉਧਾਰਨ ਸੰਤ ਉਬਾਰਨ 
/ਇੰਦਰਜ਼ੀਤ /ਸੰਘ ਤੁਲਸੀ 


ਗੁਰੂ ਸਾਹਿਬ :--ਕੀ ਏ ਤੇਰਾ ਨਾਂ ਓਇ ਪਸ਼ੋਰੀਆਂ ਭੁਝੰਗੀਆ? 
ਜੋਗਾ :--ਜੋਗਾ ਮੈਨੂੰ ਕਹੰਦੇ ਮਾਂ ਪਿਓ । 

ਗੁਰੂ ਸਾਹਿਬ :---ਕਿਦ੍ਰੇ ਜੋਗਾ ਹੋ ਗਇਆਂ ਏਂ ਦਸ ਖ਼ਾ ਓਇ ਜੋਗਿਆ ! 
ਜੋਗਾ :--ਤੇਰੇ ਜੋਗਾ ਹੋ ਗਇਆਂ ਦਾਤਾ ਹੋ 


ਸਤਿਗੁਰੂ ਚੁਕ ਕੇ ਛਾਤੀ ਲਾਇਆ, ਜੋਗਾ ਇੰਵ ਪੁਕਾਰੇ 
“ਜੀਵਾਂ ਤਾਂ ਤੇਰੇ ਚਰਨਾਂ ਅੰਦਰ, ਮਰਾਂ ਤਾਂ ਹਰ ਕੇ ਦੁਆਰੇ” 
ਸਤਿਗੁਰ ਬਖ਼ਸ਼ ਦਿਤੀ ਵਡਿਆਈ, ਸੰਗਤ ਵਿਚ ਬਿਠਾਇਆ 
ਨੀਚੋਂ ਊਚ ਗੋਬਿੰਦ ਨੇ ਕੀਤਾ ਜੋਗੇ ਜੋਗ ਕਮਾਇਆ 


ਗੁਰ ਦੇ ਚਰਨਾਂ ਅੰਦਰ 
ਜੋਗੇ ਡੇਰੇ ਲਾ ਲਏ 
ਸੰਗਤਾਂ ਦੀ ਕਰ ਸੇਵਾ 
ਰੱਜ ਰੱਜ ਮੇਵੇ ਪਾ ਲਏ 
ਰੰਗਣ ਨਾਮ ਦੀ ਰੰਗੀ 
ਚੜ੍ਹ ਗਈ ਨਾਮ ਖ਼ੁਮਾਰੀ 
ਬਿਰਤੀ ਹੋਈ ਇਕਾਗਰ 
ਸੁਰਤਾਂ ਵਿਚ ਉਡਾਰੀ 
ਕੇਸਾਂ ਦੀ ਕਰ ਚੋਰੀ 
ਜੋਗਾ ਚਵਰ ਝੁਲਾਵੇ 

ਧੋ ਧੋ ਚਰਨ ਗੁਰਾਂ ਦੇ 
'ਗਟ ਗਟ ਪੀਂਦਾ ਜਾਵੇ 
ਸੇਵਾ ਕਰਦੇ ਕਰਦੇ 
ਜੋਗਾ ਗਭਰੂ ਹੋਇਆ 

ਪਤਿਤ ਉਧਾਰਨ ਸੰਤ ਉਬਾਰਨ 
ਇਕ ਦਿਨ ਅਰਜ਼ ਕਰਨ ਨੂੰ 
ਸਤਿਗੁਰ ਕੋਲ ਖਲੋਇਆ 
“ਮੇਰੇ ਪਿੰਡੋਂ ਦਾਤਾ 
ਇਹ ਇਕ ਚਿੱਠੀ ਆਈ 
ਮੈਨੂੰ ਦੇਖਣ ਦੇ ਲਈਂ 
ਮੇਰੀ ਤੜਫੇ ਮਾਈ। 
ਸਤਿਗੁਰੂ ਹੁਕਮ ਦਿਓ ਜੇ 
ਅੰਮੀ ਨੂੰ ਮਿਲ ਆਵਾਂ 
ਆਵਾਂ ਮੁੜਦੇ ਪੈਰੀਂ 
ਇਕ ਪਲ ਦੇਰ ਨਾ ਲਾਵਾਂ” 


ਸਤਿਗੁਰ ਆਗਿਆ ਦੇ ਕੇ 
ਇਹ ਸੀ ਹੁਕਮ ਸੁਣਾਇਆ 
“ਫ਼ੋਰਨ ਉਡਦਾ ਆਵੀਂ 
ਤੈਨੂੰ ਜਦੋਂ ਬੁਲਾਇਆ” 
ਹੁਕਮ ਗੁਰਾਂ ਦਾ ਜੋਗੇ 

ਮਨ ਦੇ ਵਿਚ ਵਸਾਇਆ 
ਗਲ ਵਿਚ ਪੱਲਾ ਪਾ ਕੇ 
ਏਦਾਂ ਹੁਕਮ ਬਜਾਇਆ 


33 


“ਕੇਸਾਂ ਤੇ ਸੁਆਸਾਂ ਸੰਗ ਉਸਨੂੰ ਨਿਭਾਵਾਂਗਾ ਮੈਂ 


ਕੀਤਾ ਹੈ ਹੁਕਮ ਤੁਸਾਂ ਜੋ। 


ਚਾਰੇ ਚਾਰੇ ਪਾਸੇ ਤੇਰੀ ਮਹਿਕ ਮੈਂ ਖਿਡਾਵਾਂਗਾ ਤੇ 


ਦੂਰ ਦੂਰ ਫੈਲੂ ਖੁਸ਼ਬੋ ।” 


ਮਾਤ ਪਿਤਾ ਨੂੰ ਖ਼ੁਸ਼ੀਆਂ ਹੋਈਆਂ ਜੋਗਾ ਜਦ ਘਰ ਆਇਆ 
ਲੱਖ ਹੋਇਆ ਇਨਕਾਰੀ ਜੋਗਾ, ਮਾਂ ਪਿਓ ਕਾਜ ਰਚਾਇਆ 
“ਹਰ ਤੀਜੜੀ ਲਾਂਵ ਮਨ ਚਾਓ ਭਇਆ ਬਲਰਾਮ ਜੀਓ” 


ਜਦ ਗਾਇਆ 

ਇਕ ਹਲਕਾਰੇ ਜੋਗੇ ਤਾਈਂ 
ਰੁੱਕਾ ਇਕ ਪਕੜਾਇਆ 
ਰੁੱਕਾ ਪੜ੍ਹ ਪੜ੍ਹ ਜੋਗੇ 

ਪਤਿਤ ਉਧਾਰਨ ਸੰਤ ਉਥਾਰਨ 35 
ਲਾਵਾਂ ਕੋਣ ਹੈ ਆਉਂਦਾ?” 
_ਮਣਕੇ ਗ਼ਰੂਰ ਦੇ ਤਕਬਰਾਂ ਦੇ ਧਾਗੇ ਵਿਚ 
ਜੋਗੇ ਲੀਤੇ ਭੁਲ ਕੇ ਪਰੋ ! 
ਓਧਰੋਂ ਗ਼ਰੂਰ ਉਹਦਾ ਤੋੜਨੇ ਨੂੰ ਸ਼ਹਨਸ਼ਾਹ ਨੇ ! 
ਆਪੇ ਹੀ ਢੁਕਾਇਆ ਇਕ ਢੋ 
ਟੁਰਦਾ ਟੁਰਦਾ ਜੋਗਾ ਆਇਆ, ਆਇਆ ਜੋਗੀ ਪਾਰੋਂ 
ਆ ਕੇ ਵਿਚ ਹੁਸ਼ਿਆਰਪੁਰੇ ਦੇ ਲੰਘਿਆ ਇਕ ਬਜ਼ਾਰੋਂ 
ਏਨੇ ਨੂੰ ਇਕ ਬਾਰੀ ਵਿੱਚੋਂ ਵਜਿਆ ਨੈਣ ਦੁਗਾੜਾ 
ਲਾਵਾਂ ਛੱਡ ਕੇ ਨੱਸਣ ਵਾਲਾ ਫੱਟੜ ਹੋ ਗਇਆ ਲਾੜਾ ! 


ਬਾਰੀ ਵਿਚੋਂ ਬਿਜਲੀ 
ਇਕ ਪਈ ਲਿਸ਼ਕਾਂ ਮਾਰੇ 
ਦਿਲ ਵਿਚ ਉਤਰੀ ਜਾਂਦੇ 
ਉਸ ਦੇ ਖ਼ਾਸ ਇਸ਼ਾਰੇ 





ਦਿਲ "ਚੋਂ ਆਵਾਜ਼ ਆਈ ਕਾਹਨੂੰ ਪਇਆ ਡੋਲਦਾ ਏਂ 
ਗੁਰੂ ਨਾਲ ਕਰਨੈਂ ਧਰੋ 

ਐਸਾ ਪੇਚਾ ਲਾਇਆ ਪਰੀ ਪਤਲੀ ਪਤੰਗ-ਜੇਹੀ 
ਜੋਗੇ ਵਾਲਾ ਗੁਡਾ ਹੋਇਆ ਬੋ 

ਚੁਪ ਚੁਪ ਗੁਪ ਗੁਪ, ਲੁਕ ਲੁਕ ਜੋਗਾ ਪੋੜੀਆਂ ਵਲ ਜਦ ਹੋਵੇ 
ਜਪੁਜੀ ਸਾਹਿਬ ਦੀ ਇਕ ਇਕ ਪਉੜੀ ਰਸਤਾ ਘੇਰ ਖਲੋਵੇ 
ਏਦਾਂ ਰਾਤ ਗੁਜ਼ਰ ਗਈ ਸਾਰੀ ਨੂਰ ਦਾ ਤੜਕਾ ਹੋਇਆ 
ਨੂਰੀ ਚਿਹਰੇ ਵਾਲਾ ਪਹਰੂ ਇਕ ਦਮ ਆਣ ਖਲੋਇਆ 

ਪਤਿਤ ਉਧਾਰਨ ਸੰਤ ਉਥਾਰਨ 37 
ਏਧਰ ਆਹ ਦੇ ਨਾਅਰੇ 
ਓਧਰ ਹਨ ਜੈਕਾਰੇ 
ਏਧਰ ਗ਼ਜ਼ਲ ਠੁਮਰੀਆਂ 
ਓਧਰ ਆਸਾ ਵਾਰਾਂ 
ਓਧਰ ਸੋਹਲ ਬਹਾਰਾਂ 
ਏਧਰ ਵਿਸ਼ੇ-ਪੁਰੀ ਹੈ 
ਓਧਰ ਆਨੰਦ-ਪੁਰੀ ਹੈ 
ਤੂੰ ਹੀ ਸੋਚ ਲੈ ਸਿੰਘਾ 
ਕਿਹੜੀ ਚੀਜ਼ ਬੁਰੀ ਹੈ 
ਸ਼ੂਟ ਵਟ ਤੀਰ ਹੋ ਜਾ ਏਥੋਂ ਹੁਣ ਜੋਗਿਆ ਓਇ, 
ਮਿੱਟੀ ਨ ਦਲੀਲਾਂ ਵਾਲੀ ਗੋ 
ਜੋਗੇ ਦੇ ਨੈਣਾਂ ਵਿਚ ਆਈ ਸ਼ਰਮਿੰਦਗੀ 
ਸ਼ਰਮਾ ਹਯਾਵਾਂ ਪਈਆਂ ਚੋ 


ਗੁਰ ਦੇ ਚਰਨਾਂ ਤੇ ਸਿਰ ਰਖ ਕੇ ਜੋਗਾ ਇੰਝ ਪੁਕਾਰੇ 
“ਦਯਾ ਕਰੋ ਕਿਛੁ ਮਿਹਰ ਉਪਾਵੋ ਡੁਬਦੇ ਪੱਥਰ ਤਾਰੇ 
ਤੂੰ ਘਟ ਘਟ ਦੀ ਜਾਣਨ ਵਾਲਾ ਮੈਂ ਅਪਰਾਧੀ ਆਦੀ 


ਤੇਰੇ ਦਰ ਦਾ ਕੂਕਰ 
ਮੈਂ ਹਾਂ ਕਪਟੀ ਕਾਮੀ 
ਮੈਂ ਹਾਂ ਕ੍ਰਿਤਘਣਾਂ ਚੋਂ 
ਮੈਂ ਹਾਂ ਲੂਣ ਹਰਾਮੀ” 


ਸਤਿਗੁਰ ਨੈਣ ਚਾ ਖੋਲ੍ਹੇ 
ਖੁਲ੍ਹ ਗਏ ਰੱਥ ਦੁਆਰੇ 
ਇਕੋ ਤਕਣੀ ਦੇ ਵਿਚ 
ਆ ਗਏ ਨਜ਼ਰ ਨਜ਼ਾਰੇ 
ਗੁਰ ਦੇ ਨੈਣਾਂ ਅੰਦਰ 

ਦਿਸਿਆ ਓਹੋ ਚੁਬਾਰਾ 

ਘੁਟ ਕੇ ਤੇ ਛਾਤੀ ਨਾਲ ਲਾ ਲਇਆ ਗੋਬਿੰਦ ਗੁਰੂ 
ਜੋਗਾ ਪਇਆ ਛਮ ਛਮ ਰੋ 

ਜਿਵੇਂ ਤੈਨੂੰ ਭਾਵੇ ਹੁਣ ਰੱਖ ਮੇਰੇ ਸਾਹਿਬਾ 

ਤੈਥੋਂ ਨਹੀਉ” ਕੁਝ ਵੀ ਲੁਕੋ 

ਤੇਰੇ ਜੋਗਾ ਗਇਆ ਦਾਤਾ ਹੋ । 

ਇਬਤਦਾ ਤੇਰੀ ਇੰਤਹਾ ਤੇਰੀ 
ਜਸਵੰਤ ਰਾਏ, ਰਾਏ 


ਤੇਰਾ ਤਿੰਨ ਸੋ ਸਾਲਾ ਹੈ ਜਨਮ ਸਤਿਗੁਰ, ਮਹਮਾਂ ਗਾਉੱਦਾ ਏ ਕੁਲ ਜਹਾਨ ਤੇਰੀ। 
ਸਿਆਸਤਦਾਨ, ਤਪੱਸਵੀ, ਬਲੀ, ਯੋਧਾ, ਕਵੀਆਂ ਵਿੱਚ ਸ਼ਰੋਮਣੀ ਸ਼ਾਨ ਤੇਰੀ । 
ਜੁਲਮ, ਜਬਰ, ਅਨਿਆਂ ਵਿਰੁੱਧ ਹਰਦਮ, ਰਹੀ ਖੜਕਦੀ ਨੂਰੀ ਕਿਰਪਾਨ ਤੇਰੀ । 
ਨੇਫ਼ਾ, ਬਰਕੀ, ਡੁਗਰਾਈ, ਕਸ਼ਮੀਰ ਅੰਦਰ, ਅਜ ਭੀ ਖੜੀ ਹੈ ਰਾਖੀ ਸੰਤਾਨ ਤੇਰੀ। 
ਠੱਠਾ ਮੋਤ ਨੂੰ ਜੀਵਨ ਦੇ ਵਿਚ ਕਰਨਾ, ਇਹ ਸਪਿਰਿਟ, ਰਵਾਇਤ ਦਸਤੂਰ ਦੇਂਰਾ । 
ਤੇਰੇ ਜਜ਼ਬੇ ਨੇ ਦੇਸ਼ ਆਜ਼ਾਦ ਕੀਤਾ, ਹਿੰਦੋਸਤਾਨ ਹੈ ਕੁੱਲ ਮਸ਼ਕੂਰ ਤੇਰਾ। 


ਤੇਰੇ ਮਨ ਦੀ ਅਵਸਥਾ ਦਾ ਅੰਤ ਕੋਈ ਨ, ਇਕੋ ਜੇਹੀ ਸੀ ਰਾਤ ਪ੍ਰਭਾਤ ਤੇਰੀ । 
ਜੀਵਨ ਅਮਰ-ਸ਼ਕਤੀ, ਮੋਤ ਮੁਅਜਜ਼ਾ ਸੀ, ਇਕ ਮੁਇੰਮਾਂ ਸੀ ਮੋਤ ਹਿਆਤ ਤੇਰੀ । 
ਬਾਜਾਂ ਨਾਲ ਲੜੀਆਂ ਚਿੜੀਆਂ ਹੱਦ ਹੋ ਗਈ, ਅੰਮ੍ਰਿਤ ਵਿਚ ਝਲਕੇ ਕਰਾਮਾਤ ਤੇਰੀ । 
ਜੀਵਨ-ਯੁੱਧ “ਚ” ਯੁੱਧ "ਚੋਂ ਮਿਲੋ ਜੀਵਨ, ਏਹੋ ਫ਼ਲਸਫ਼ਾ ਰਾਜ਼ ਨਜਾਤ ਤੇਰੀ । 
ਔਰੰਗਜ਼ੇਬ ਨੂੰ ਠੋਕ ਜਵਾਬ ਦਿੱਤਾ, ਜਫ਼ਰਨਾਮੇ ਦੇ ਅੱਖਰ ਪਏ ਬੋਲਦੇ ਨੇ । 
ਜਜ਼ਬਾ ਤੇਰੀ ਖ਼ੁਦਦਾਰੀ ਦਾ ਭੜਕ ਉਠਿਆ, ਮੁਗ਼ਲ ਅਣਖ ਨੂੰ ਪੈਰਾਂ `ਚ ਰੋਲਦੇ ਨੇ । 


ਤਤੀ ਤਵੀ ਤੇ ਚਾਂਦਨੀ ਚੋਕ ਦੱਸਣ, ਗੁਰੂ-ਘਰ ਦਾ ਨਿਰਾਲਾ ਰਿਵਾਜ ਹੁੰਦਾ । 
ਜੋਤਾਂ ਜਗੀਆਂ ਤੇ ਚਮਕੀਆ ਕੰਧ ਅੰਦਰ, ਸਿਰ ਤੇ ਸਦਾ ਸ਼ਹੀਦੀ ਦਾ ਤਾਜ ਹੁੰਦਾ। 
ਲਾੜੀ ਮੋਤ ਵਿਆਹੁਣ ਨੂੰ ਲੜਨ ਯੋਧੇ, ਲਾੜੀ ਮੋਤ ਦਾ ਮੋਤ ਹੀ ਦਾਜ ਹੁੰਦਾ । 
ਸਿਰ ਤਲੀ 'ਤੇ ਰੱਖ ਸਿਰ-ਲੱਥ ਲੜਦੇ, ਜੀਵਨ ਮੋਤ ਦਾ ਨਹੀਂ ਮੁਹਤਾਜ ਹੁੰਦਾ । 
ਫਤਹਗੜ੍ਹ, ਚਮਕੌਰ, ਨੰਦੇੜ, ਪਟਨਾ, ਤੇਰੇ ਕੌਤਕਾਂ ਦੀ ਕਥਾ ਦੱਸਦੇ ਨੇ । 
ਤੇਰੀ ਚਮਕ ਸ਼ਿਵਾਲਕ ਦੇ ਪੱਬਰਾਂ "ਚ, ਜ਼ਰੇ ਸਰਸਾ ਦੀ ਰੇਤ ਦੇ ਹੱਸਦੇ ਨੇ । 


ਦੇਸ਼ ਭਗਤ ਤੂੰ ਮਰਦ-ਅਗੰਮੜਾ ਸੀ, ਅਜਬ ਜੀਵਨ ਸੀ ਜੀਵਨ ਹਜ਼ੂਰ ਤੇਰਾ । 
ਤੇਰੇ ਜ਼ਜ਼ਬੇ 'ਚੋਂ ਬਿਜਲੀਆਂ ਹੋਣ ਪੈਦਾ, ਤੂਰ ਕੁਫ਼ਰ ਦਾ ਸਾੜਦਾ ਨੂਰ ਤੇਰਾ । 
ਪਾਣੀ ਭਰਦੀਆਂ ਹੋਣੀ ਤੇ ਮੋਤ ਤੇਰਾ, ਝੱਟ ਮੰਨਿਆ ਏਨ੍ਹਾਂ ਦਸਤੂਰ ਤੋਰਾ। 

ਮੀਰੀ, ਪੀਰੀ, ਫ਼ਕੀਰੀ ਦਾ ਰੰਗ ਸਾਂਝਾ, ਠਾਠ ਬਾਠ ਸ਼ਾਹਾਨਾ ਮਸ਼ਹੂਰ ਤੇਰਾ । 
ਦੇਸ਼-ਭਗਤੀ ਦੀ ਚਾੜ੍ਹੀ ਤੂੰ ਪੁੱਠ ਜਿਸ ਨੂੰ, ਸੈਬਰ ਜੈਟ ਜਹਾਜ਼ ਉਹ ਤੋੜਦੇ ਰਹੇ । 
ਪਾਕਿਸਤਾਨ ਦੀ ਜੰਗ ਸਿਰ-ਲੱਥ ਯੋਧੇ, ਪੈਟਨ ਟੈਂਕਾਂ ਦੇ ਮੂੰਹ ਵੀ ਮੋੜਦੇ ਰਹੇ । 


ਤੈਨੂੰ ਲੜਦਾ ਭੰਗਾਣੀ ਵਿਚ ਵੇਖਿਆ ਏ, ਪੋਂਟਾ ਸਾਹਿਬ ਭੀ ਕਵੀ ਦਰਬਾਰ ਤੇਰਾ । 
ਊਧੇ ਰਾਏ, ਨੰਦ ਲਾਲ, ਹੁਸੈਨ, ਆਲਮ, ਸੈਨਾਪਤੀ ਵਰਗੇ ਸਾਹਿਤਕਾਰ ਤੇਰੇ । 
ਦਇਆ ਸਿੰਘ ਤੇ ਧਰਮ ਸਿੰਘ ਸਿਦਕੀ, ਬੁੱਧੂ ਸ਼ਾਹ ਵਰਗੇ ਸੇਵਾਦਾਰ ਤੇਰੇ । 
ਸਤਿਗੁਰ, ਕਵੀ, ਤਿਆਗੀ, ਯੋਧਾ-ਪੀਰ, ਨਬੀ, ਨਵੇਂ ਰੰਗ ਵਿਚ ਨਵੇਂ ਕਿਰਦਾਰ ਤੇਰੇ । 
“ਰਾਏ” ਜੰਮਿਆ ਪਟਨੇ, ਪੰਜਾਬ ਪਲਿਆ, ਦੇਹ ਦੱਖਣ "ਚ ਤਿਆਗੀ, ਰਜ਼ਾ ਤੇਰੀ । 
ਸੱਚ ਪੁੱਛੇ ਤਾਂ ਕੋਈ ਨਹੀਂ ਸਮਝ ਸਕਿਆ, ਇਬਤਦਾ ਤੇਰੀ, ਇੰਤਹਾ ਤੇਰੀ । 

ਸਾਹਿਬ ਸ੍ਰੀ ਗੁਰੂ ਗੋਬਿੰਦ ਸਿੰਘ 
ਸੁਰਜਨ ਸਿੰਘ ਫਰਿਆਦੀਂ 


ਇਕ ਰਾਤ ਸੀ ਹਨੇਰੀ 
ਇਕ ਚੁਪ ਵਰਤ ਗਈ ਸੀ 
ਦਾਦੀ ਦੀ ਬਾਤ ਮੁੜ ਕੇ 
ਸੰਘੇ `ਚ ਪਰਤ ਗਈ ਸੀ 
ਨਾ ਕੋਈ ਰਾਮ ਜਨਮੇ 
ਨਾ ਕੋਈ ਧਨੁਸ਼ ਤੋੜੇ 

ਨਾ ਕੋਈ ਰੋਣ ਮੋਏ 

ਨਾ ਕੋਈ ਦੀਪ ਜੋੜੇ 
ਮੱਛੀ ਦੀ ਅੱਖ ਵਿਚੋਂ 
ਹੁਣ ਤੀਰ ਲੰਘਦਾ ਨਹੀਂ 
ਭਾਰਤ ਦੇ ਚੀਰ ਲਹੰਦੇ 
ਪਰ “ਭੀਮ” ਖੰਘਦਾ ਨਹੀਂ 
ਪੋਰਸ ਦੇ ਜੰਗੀਆਂ ਦੇ 
ਕਿੱਸੇ `ਚ ਜਾਨ ਨਾ ਸੀ 
ਚਾਣਕ ਦੇ ਮੋਰੀਆਂ ਲਈ 
ਹਿਲਦੀ ਜ਼ਬਾਨ ਨਾ ਸੀ 
ਸ਼ੇਰਾਂ ਨੇ ਪੁੱਤ ਜਨਮੇ 
ਰੇੜ੍ਰੀ ਨੂੰ ਜੁੜ ਰਹੇ ਸਨ 
ਕਾਠੀ ਲਗਾਮ ਹੇਠਾਂ 

ਜਾਂ ਖ਼ੂਨ ਸੁੱਕ ਗਿਆ ਸੀ 

ਜਾਂ ਜੰਮ ਗਿਆ ਸੀ ਪਾਣੀ 

ਜਾਂ ਤਾਣ ਲਈ ਸੀ ਚਾਦਰ 
ਸਮਿਆਂ ਨੇ ਬਹੁ ਪੁਰਾਣੀ 

ਇਕ ਰਾਤ ਸੀ ਹਨੇਰੀ 

ਇਕ ਚੁਪ ਵਰਤ ਗਈ ਸੀ 

ਦਾਦੀ ਦੀ ਬਾਤ ਮੁੜ ਕੇ 

ਸੰਘੇ ਚ ਪਰਤ ਗਈ ਸੀ 


ਪੂਰਬ ਦੇ ਅੰਬਰਾਂ ਤੇ 

ਇਕ ਚਮਕਿਆ ਸਿਤਾਰਾ 
ਬ੍ਰਹਮੰਡ ਦੀ ਖੁਲਾ ਚੋਂ 

ਇਕ ਗੂੰਜਿਆ ਹੁੰਘਾਰਾ 
ਉਹ 'ਹੇਮਕੁੰਟ” ਛੱਡਿਆ 
ਉਹ ਗਰਭ ਵਿਚ ਆਇਆ 
ਗੰਗਾ ਦੇ ਕੰਢਿਆਂ ਤੇ 

ਇਕ ਨੂਰ ਜਗਮਗਾਇਆ 
ਆਸਾਂ ਦੇ ਚਿਹਰਿਆਂ ਤੋਂ 
ਸਹਮਾਂ ਦਾ ਘੁੰਡ ਉਠਿਆ 
ਪਟਨੇ ਦੀ ਇਕ ਗਲੀ ਚੋਂ 
ਕਹਿਰਾਂ ਦੀ ਕਲਮ ਕੰਬੀ 
ਕਿਰਨਾਂ ਦਾ ਝੁੰਡ ਉਠਿਆ 
ਹੱਥਾਂ "ਚ ਕਾਜ਼ੀਆਂ ਦੇ 
ਪੂਰਥ ਨੂੰ ਆਣ ਡਿੱਗੇ 
ਸਿਜਦੇ ਨਮਾਜ਼ੀਆਂ ਦੇ : 
ਗਲੀਆਂ ਚ ਗਲ ਧੁੰਮੀ [ 
ਗੁਜਰੀ ਦਾ ਲਾਲ ਆਇਆ 
ਲੱਖਾਂ ਹੀ ਸੂਰਜਾਂ ਵਤ 

ਲੈ ਕੇ ਜਮਾਲ ਆਇਆ 
ਮੋਢੇ ਕਮਾਨ ਰੱਖੇ 
ਲੋਕਾਂ ਨੂੰ ਰਾਮ ਜਾਪੇ 

ਪੂਰੀਆਂ ਤੋਂ ਪਾਰ ਦੇ ਨੇ 
ਕਿੱਥੋਂ ਤੁਰੇ ਸੁਦਾਈ 
ਮਿਲਬੇ ਕੀ ਗੋਣ ਮਹਿਮਾ | 
ਮੁੱਖਾਂ ਤੇ ਨੂਰ ਹੈਸੀ 
ਬਾਣੀ ਦੀ ਲੋਰ ਸਭ ਨੂੰ 
ਵੰਡਦੀ ਸਰੂਰ ਹੈ ਸੀ 
ਇੰਜ ਚਾਣਚਕ ਸਾਹਿਬ 
ਗੋਬਿੰਦ ਉਠ ਖਲੋਇਆ 
ਸੂਰਜ ਸਵੇਰ ਦਾ ਜਿਉ” 
ਇਕ ਦਮ ਦੁਪਹਰ ਹੋਇਆ 
ਫਿਰ ਉਸ ਨੇ ਤੇਗ਼ ਖਿੱਚੀ 
ਖਿਚ ਕੇ ਉਤਾਂਹ ਉਲਾਰੀ 
ਬੱਦਲ ਨੇ ਗਰਜ ਕੀਤੀ 
ਬਿਜਲੀ ਨੇ ਲਿਸ਼ਕ ਮਾਰੀ 
ਬੁੱਤਾਂ 'ਚੋਂ ਜਾਨ ਖਿਸਕੀ 
ਧਰਤੀ "ਚ ਪੈਰ ਖੁੱਭ ਗਏ 
ਨ੍ੇਰੇ ਦੇ ਚਿੱਕੜਾਂ ਵਿਚ 
ਅੱਖਾਂ ਦੇ ਨੂਰ ਡੁੱਬ ਗਏ 
ਮੰਨੋ ਕਿ ਚਾਲ ਤੁਰਦੇ 
ਸਮਿਆਂ ਦੀ ਥੱਮ ਗਈ ਸੀ 
ਸਾਗਰ ਚੋਂ ਲਹਰ ਉਠ ਕੇ 
ਉਥੇ ਹੀ ਜਮ ਗਈ ਸੀ 
ਫਿਰ ਉਸ ਨੇ ਵਾਜ ਦਿੱਤੀ 
ਨਾਮੇ ਨਿਹੰਗਿਆਂ ਨੂੰ 
ਨਾਨਕ ਦੇ ਆਸ਼ਕਾਂ ਨੂੰ 
ਆਪਣੇ ਪਤੰਗਿਆਂ ਨੂੰ 
<ਓ! ਸੁਖ ਦੇ ਢੂੰਡਈਓ 
ਮੁਕਤੀ ਦੇ ਚਾਹਵਾਨੋ 

ਓ। ਭੈ 'ਚ ਰਹਿਣ ਵਾਲੇ 
ਬਾਣੀ ਦੇ ਕਦਰਦਾਨੋ 

ਮੈਂ ਕਾਇਨਾਤ ਵਿੱਚੋਂ 


________........ ਅਕਸਰ 

ਗਰਦਣ ਲਹਣ ਦਾ ਡਰ ਸੀ 

ਦਾਦੀ ਸਰਹਿੰਦ ਪੁੱਜੀ 
ਗੰਗੂ ਦੀ ਅੱਖ ਬਦਲੀ 
ਸੂਬੇ ਦੀ ਅੱਖ ਸੁੱਜੀ 
ਮਜ਼ਹਬ ਨਹੀਂ ਬਦਲਣਾ 
ਬਾਲਾਂ ਦੀ ਸਾਫ਼ਗੋਈ 
ਸੂਬੇ ਦੀ ਅੱਖ ਵਿਚ ਜਿਉ” 
ਸੂਈ ਗਈ ਚੁਭੋਈ 

ਆਲੇ ਕੁਰਾਨ ਰਖਿਆ 
ਆਦਮ ਨੇ ਜ਼ਹਿਰ ਪੀਤਾ 
ਬਚਿਆਂ ਨੂੰ ਕੰਧ ਅੰਦਰ 
ਚਿਣਨੇ ਦਾ ਹੁਕਮ ਕੀਤਾ 
ਸਜ ਧਜ ਦੇ ਨਾਲ ਦੋਵੇਂ 
ਕਲੀਆਂ ਦਿਵਾਰ ਤੇ ਸਨ 
ਮਹਲਾਂ ਤੋਂ ਰੂਪ ਦੂਣਾ 
ਚੋਣੇ ਨਿਖਾਰ ਤੇ ਸਨ 
ਫੁਲ ਵਾਂਗ ਰੇਸ਼ਮੀ ਜਿਹੇ 
ਮੱਥੇ ਅਜੇ ਉਨ੍ਹਾਂ ਦੇ 
ਦੁੱਧਾਂ ਦੇ ਦੰਦ ਵੀ ਨਾ 
ਲੱਥੇ ਅਜੇ ਉਨ੍ਹਾਂ ਦੇ 
ਚਿਹਰੇ ਜਿਵੇਂ ਕਿ ਟੁਕੜੀ 
ਕੋਈ ਮਾਹਤਾਬ ਦੀ ਸੀ 
ਇੱਟਾਂ ਦੇ ਹਰ ਰਦੇ ਤੇ 
ਸੂਬੇ ਨੇ ਕੀਹ ਨਾ ਕੀਤੀ 
ਸਿਰ ਤੀਕ ਕੰਧ ਉਸਾਰੀ 
ਬਾਲਾਂ ਨੇ “ਸੀ” ਨਾ ਕੀਤੀ 


ਜੀਵਨ ਦੀ ਜਿੱਤ ਹੈ ਸੀ 
ਮੋਤਾਂ ਦੀ ਮਾਤ ਹੈ ਸੀ 
ਉਹਦੇ ਲਹੂ "ਚੋਂ ਨਿਕਲੀ 
ਸੁਬਹ-ਹਯਾਤ ਹੈ ਸੀ 
ਓਹਦੀ ਜੇ ਵਾਰ ਗਾਵਾਂ 

ਤਾਂ ਮੁਖ ਤੋਂ ਕੀ ਕਹਾਂ ਮੈਂ 
ਜੇ ਸੀਸਗੰਜ ਜਾਵਾਂ 
ਚਮਕੋਰ-ਦਰਸ ਪਾਵਾਂ 
ਤਾਂ ਮੁਖ ਤੋਂ ਕੀ ਕਹਾਂ ਮੈਂ 
ਮੁੜ ਕੇ ਸਰਹਿੰਦ ਆਵਾਂ 
ਤਾਂ ਮੁਖ ਤੋਂ ਕੀ ਕਹਾਂ ਮੈਂ 
ਬਹੁ ਇਨਕਲਾਬ ਆਉਣੇ 
ਬਹੁ ਇਨਕਲਾਬ ਆਏ 
ਉਹਦਾ ਕੋਈ ਵੀ ਹਾਣੀ 
ਹੋਇਆ ਨਾ ਹੋਣਾ ਪਾਏ 


ਅਸਮਾਨ ਭੈਣ ਲੱਗਾ 
ਫਿਰ ਰਾਤ ਤੁਰ ਪਈ ਸੀ 
ਦਾਦੀ ਦੇ ਮੁਖ ਵਿਚੋਂ 
ਫਿਰ ਬਾਤ ਤੁਰ ਪਈ ਸੀ 
ਪੰਜਾਬ ਦੇ ਥਲਾਂ ਨੂੰ 
ਪੁਤਰਾਂ ਦੀ ਰੱਤ ਪਿਆ ਕੇ 
ਪ੍ਰਸਥਾਨ ਦੇ ਸਮੇਂ ਉਸ 
ਤਕਿਆ ਜੋ ਮੂੰਹ ਭੁਆਕੇ 
ਧਰਤੀ ਦੀ ਧੂੜ ਉਡ ਕੇ 
ਅੰਬਰ ਨੂੰ ਛੋਹ ਰਹੀ ਸੀ 
ਜੰਤਾ ਜਿਵੇਂ ਕਿ ਅਪਣੇ 
ਹੱਕਾਂ ਨੂੰ ਖੋਹ ਰਹੀ ਸੀ 
ਦੁਰਗਾ ਦੇ ਵਾਂਗ “ਭਾਗੋ” 
ਆਈ ਹੈ ਅੱਜ ਚੜ੍ਹ ਕੇ 
ਜੋ ਲਿਖ ਗਏ ਬੇਦਾਵਾ 
ਉਹ ਰਣ "ਚ ਆਣ ਖੜ ਕੇ 
ਹੋਲੀ ਦੀ ਰੁੱਤ ਆਈ 
ਲਹੂਆਂ ਦਾ ਰੰਗ ਖਿਲਿਆ 
ਨਰਕਾਂ ਦੇ ਵਾਸੀਆਂ ਨੂੰ 
ਮੁਕਤੀ ਦਾ ਰਾਹ ਮਿਲਿਆ 

ਰੰਬੇ ਦੇ ਮੁਖ ਵਰਗੀ 
ਤਲਵਾਰ ਕਰ ਕੇ ਖ਼ਾਮਾ 
ਦਿਲ ਦੇ ਲਹੂ ਚ ਗੱਡ ਕੇ 
ਲਿਖਿਆ ਜੋ ਜ਼ਫ਼ਰਨਾਮਾ 
ਜਿਧਰ ਨੂੰ ਬੋਲ ਨਿਕਲੇ 
ਓਧਰ ਗੁਲਾਲ ਖਿੜ ਗਏ 
ਕਿਣਕੇ ਥਲਾਂ ਦੇ ਉਠ ਕੇ 
ਸੂਰਜ ਦੇ ਨਾਲ ਭਿੜ ਗਏ 
ਇੰਜ ਸੁਰਖ਼ਰੂ ਜਿਹਾ ਉਹ 
ਦੱਖਣ ਦੇ ਵਲ ਸਿਧਾਇਆ 
ਦੀਵੇ ਦਾ ਤੇਜ ਹੁੰਦਾ 
ਜਿਉ ਅੰਤਲਾ ਸਵਾਇਆ 


ਦੱਖਣ ਦੀ ਪੰਜਵਟੀ ਹੈ 
ਸਮਿਆਂ ਦੀ ਸੁਆਹ ਮਲੀ ਕੇ 
ਭੂਲਾਂ `ਚ ਗੁੰਮ “ਲਛਮਨ” 
ਪਿਆ ਰਾਮ ਨੂੰ ਉਡੀਕੇ 
ਸੋਲੀ ਭਬੂਤ 'ਚੋਂ ਦਿਹ 
ਇੰਜ ਰੂਪ-ਰੰਗ ਖਿਲਾਰੇ 
ਜਿਉ ਬਦਲੀਆਂ "ਚੋਂ ਗੋਟਾ 
ਧੁੱਪਾਂ ਦੀ ਲਿਸ਼ਕ ਮਾਰੇ 
ਅੱਖਾਂ `ਚ ਤੇਜ ਸੀ ਕਿ 
ਇਤਿਹਾਸ ਜਾਣ ਲਿੱਖੇ 
ਨਾੜਾਂ `ਚ ਖੂੰਨ ਉਹਦੇ 
ਰਜਪੂਤਣੀ ਦਾ ਦਿੱਖੇ 
ਮੁਗਦਰ ਦੇ ਵਾਂਗ ਡੋਲੇ 
ਪਰਬਤ ਦੇ ਵਾਂਗ ਛਾਤੀ 
ਦੁਨੀਆਂ ਤੋਂ ਭਾਂਜ ਪਾ ਕੇ 
ਲੁਕਦੀ ਫਿਰੇ ਹਿਆਤੀ 
ਇਕ ਵਰਕ ਬੰਦ ਹੋਇਆ 
ਇਕ ਵਰਕ ਖੁਲ੍ਹ ਗਿਆ ਸੀ 

ਆਉਂਦੇ ਸਵੇਰਿਆਂ ਦੇ 
ਚਾਨਣ ਤੇ ਨਿੱਘ ਨਿਕਲੇ 
ਅੱਗਾਂ ਦੀ ਲਾਟ ਵਿੱਚੋਂ 
ਜਿਉਂ ਬੋਲ ਸੁਖਮਨੀ ਦੇ 
ਤੇਗ਼ਾਂ ਦੀ ਕਾਟ ਵਿੱਚੋਂ 
ਰਾਹਾਂ `ਚ ਫਿਰ ਬਨਸਪਤ 
ਉਠੀ'ਉਭਾਰ ਲੈ ਕੇ 
ਸਾਹਿਬ ਦੇ ਸਿੰਘ ਘੁੰਮੇ 
'ਬਗ਼ਲੀਂ ਬਹਾਰ ਲੈ ਕੇ 
ਅਸਮਾਨ ਭੋਣ ਲਗਿਆ 
ਫਿਰ ਰਾਤ ਤੁਰ ਪਈ ਸੀ 
ਦਾਦੀ ਦੇ ਮੁੱਖ ਵਿੱਚੋਂ 
ਫਿਰ ਬਾਤ ਤੁਰ ਪਈ ਸੀ । 


੦7੧6॥੦11€161੦&600011.੦੦॥ 


ਅੰਤਿਕਾ 
(ਕਵੀਆਂ ਬਾਰੇ) 
1. ਪ੍ਰੋ. ਮੋਹਨ ਸਿੰਘ (30.9.1905 ਤੋ........) 
ਜਨਮ ਸਥਾਨ ਧਮਿਆਲ (ਰਾਵਲਪਿੰਡੀ) 
ਸਿੱਖਿਆ ਐਮ.ਏ., ਐਮ.ਓ.ਐਲ.......1932 ਈ. ਵਿਚ 
ਸੰਪਾਦਨ-ਕਾਰਜ ਪੰਜ ਦਰਿਆ 1939 ਈ. ਵਿਚ ਕੱਢਣਾ ਸ਼ੁਰੂ ਕੀਤਾ 
ਅਧਿਆਪਨ ਕਾਰਜ 1940-43 ਈ. 
ਛੇ, ਸੱਤ ਕਾਵਿ ਸੰਗ੍ਰਹਿ ਪ੍ਰਕਾਸ਼ਤ ਰੂਪ ਵਿਚ ਮਿਲਦੇ 
ਹਨ। 
2. ਪ੍ਰੀਤਮ ਸਿੰਘ ਸਫ਼ੀਰ (1916 ਈ. ਤੋਂ.......) 
ਜਨਮ ਸਥਾਨ ਮੱਲਪੁਰ (ਰਾਵਲਪਿੰਡੀ) 
ਸਿੱਖਿਆ ਬੀ.ਏ. (ਖ਼ਾਲਸਾ ਕਾਲਜ, ਅੰਮ੍ਰਿਤਸਰ) 1935 ਈ. 
ਐਲ. ਐਲ. ਬੀ. ਲਾਅ ਕਾਲਜ, ਲਾਹੋਰ 
1947 ਪਿੱਛੋਂ ਦਿੱਲੀ ਸੁਪਰੀਮ ਕੋਰਟ ਦੇ ਵਕੀਲ 
1930 ਤੋਂ ਲੈ ਕੇ ਹੁਣ ਤੀਕ ਅੱਧੀ ਦਰਜਨ ਤੋਂ 
ਉੱਪਰ ਕਾਵਿ ਸੰਗ੍ਰਹਿ ਪ੍ਰਕਾਸ਼ਿਤ ਰੂਪ ਵਿਚ ਮਿਲਦੇ 
ਹਨ। 
3. ਹਰਿਭਜਨ ਸਿੰਘ (18.8.1920 ਤੋਂ........) 
ਜਨਮ ਸਥਾਨ ਲਮਡਿੰਗ (ਅਸਾਮ) 
ਸਿੱਖਿਆ ਐਮ.ਏ., ਪੀ.ਐਚ.ਡੀ. 
ਕਿੱਤਾ ਨਵੀਂ ਪੀੜ੍ਹੀ ਦੇ ਇਕ ਪ੍ਰਮੁੱਖ ਕਵੀ ਤੇ ਕਲਾ ਸਾਧਕ 
ਖੋਜ ਦਿੱਲੀ ਯੂਨੀਵਰਸਿਟੀ ਵਿਚ ਪੰਜਾਬੀ ਦੇ ਪ੍ਰੋਫੈਸਰ । 
-ਗੁਰਮੁਖੀਂ ਲਿਪੀ ਵੇੱਚ /ਹੈੰਦੀੰ ਸਾਹਿਤ" ਉਨ੍ਹਾਂ ਦਾ 

ਡਾਕਟੇ੍‌ਟ ਲਈ ਵਿਸ਼ੈ ਸੀ। “ਲਾਸ਼ਾਂ”, “ਤਾਰ 
ਤੁਪਕਾ” “ਅਧਰੈਣੰ” ਆਦਿਕ ਕਈ ਪ੍ਰਕਾਸ਼ਿਤ 


ਕਾਵਿ-ਸੰਗ੍ਰਹਿ। 
4. ਅਵਤਾਰ ਸਿੰਘ ਆਜ਼ਾ (1904 ਈ. ਤੋਂ........) 
ਜਨਮ ਸਥਾਨ ਘਵਿੰਡ (ਲਾਹੋਰ) 
ਸੰਪਾਦਨ-ਕਾਰਜ ਕਈ ਦੈਨਿਕ ਤੇ ਮਾਸਿਕ ਪੱਤਰਾਂ ਦਾ ਸੰਪਾਦਨ 


ਕਰਦੇ ਰਹੇ, ਇਨ੍ਹਾਂ ਵਿਚੋਂ ਅਲਾਪ, ਬੱਬਰ-ਸ਼ੋਰ, 
ਦੇ ਨਾਉ” ਲਏ ਜਾ ਸਕਦੇ ਹਨ। ਅੱਜ-ਕੱਲ੍ਹ 
'ਪਰਭਾਤ” ਦੇ ਸੰਪਾਦਕ ਹਨ । 

ਕਾਵਿ-ਕਿਰਤਾਂ- ਦਰਜਨ ਦੇ ਲਗਭਗ ਕਾਵਿ-ਸੰਗ੍ਰਹਿ, ਪਰ 
ਮਹਾਂ-ਕਵੀ ਦੇ ਤੋਰ 'ਤੇ “ਆਜ਼ਾਦ” ਵਧੇਰੇ ਪ੍ਰਸਿੱਧ 
ਹੈ। ਮਰਦ”, 'ਅਰਮਿੜਾ”, “ਵੈਸ਼ਵ ਨੂਰ”, ਮਹਾਂ 
ਬਲੀ” ਆਦਿ ਉਸ ਦੇ ਚੋਣਵੇਂ ਮਹਾਂ-ਕਾਵਿ ਹਨ । 

5. ਸੰਤੋਖ ਸਿੰਘ ਧੀਰ (1920 ਈ. ਤੋਂ........) 
ਜਨਮ ਸਥਾਨ ਡਡਹੇੜੀ (ਲੁਧਿਆਣਾ) 


ਵੀ ਅੱਧੀ ਦਰਜਨ ਦੇ ਲਗਭਗ ਹੈ । 


6. ਡਾ. ਜਸਵੰਤ ਸਿੰਘ ਨੇਕੀ (27.8.1925 ਤੋਂ........) 

ਜਨਮ ਸਥਾਨ ਮੁਰੀਦ (ਜਿਹਲਮ) 

ਸਿੱਖਿਆ ਐਮ.ਬੀ.ਬੀ.ਐਸ. (ਮੈਡੀਕਲ ਕਾਲਜ, ਅੰਮ੍ਰਿਤਸਰ) 
1949 ਈ.। 
ਐਮ.ਏ. ਮਾਨਸਕ ਵਿਗਿਆਨ (ਅਲੀਗੜ੍ਹ) 
ਡੀ.ਪੀ.ਐਮ. ਮੈਡੀਕਲ ਕਾਲਜ, ਅੰਮ੍ਰਿਤਸਰ ਵਿਚ 
ਪ੍ਰਾਧਿਆਪਕ ਹਨ । ਮੋਲਿਕ ਕਵਿਤਾਵਾਂ ਦੇ ਕਈ 
ਸੰਗ੍ਰਹਿ ਪ੍ਰਕਾਸ਼ਿਤ ਕਰ ਚੁੱਕੇ ਹਨ। 'ਅਸ਼ਲੇ ਤੇ 
ਉਹਲੇ” ਉਨ੍ਹਾਂ ਦਾ ਪ੍ਰਸਿੱਧ ਕਾਵਿ-ਸੰਗ੍ਰਹਿ ਹੈ। 

7. ਡਾ. ਜਸਬੀਰ ਸਿੰਘ ਆਹਲੂਵਾਲੀਆ (5 ਫਰਵਰੀ 1935 ਤੋ........) 
ਜਨਮ ਸਥਾਨ ਲੁਧਿਆਣਾ 
ਰੂ ਸਿੱਖਿਆ ਐਮ.ਏ., ਪੀ.ਐਚ.ਡੀ. 
“ਕਾਗਜ ਦਾ ਰਾਵਣ” ਕਾਵਿ-ਸੰਗ੍ਰਹਿ ਹੈ। 
ਪ੍ਰਗਤਿਸ਼ੀਲ ਅਥਵਾ ਪ੍ਰਯੋਗਵਾਦੀ ਆਲੋਚਨਾ ਵਿਚ 
( ਇਨ੍ਹਾਂ ਦੀ ਡੂੰਘੀ ਦਿਲਚਸਪੀ ਹੈ । ਇਸ ਦਿਲਚਸਪੀ 
ਦਾ ਆਧਾਰ ਪੱਛਮੀ ਸਾਹਿਤ ਤੇ ਦਾਰਸ਼ਨਿਕਤਾ 
ਦਾ ਚੋਖਾ ਅਧਿਐਨ ਹੈ। 
8. ਸੁਖਪਾਲਵੀਰ ਸਿੰਘ “ਹਸਰਤ” (278.1936 ਤੋਂ.......) 
ਜਨਮ ਸਥਾਨ ਚੱਕ ਨੰ. 109 (ਮੁਲਤਾਨ) 
ਕਿੱਤਾ ਲੋਕ-ਸੰਪਰਕ ਵਿਭਾਗ ਵਿਚ ਲੋਕ-ਸੰਪਰਕ 


ਅਫ਼ਸਰ, ਗੁਰਦਾਸਪੁਰ ਹਨ। ਮੌਲਿਕ 
ਤੁ 'ਹੁਸਨ-ਕਿਨਾਰੇ”, ਹਯਾਤੀ ਦੇ ਸੋਮੇ, “ਵਣ 
ਕੀੰਥਿਆ”, 'ਸ਼ਕਤੀ-ਨਾਦ” ਆਦਿ ਪ੍ਰਸਿੱਧ ਹਨ । 
ਪੰਜਾਬੀ ਸਾਹਿਤ-ਆਲੋਚਨਾ ਦੇ ਖੇਤਰ ਵਿਚ ਭੀ 
ਇਨ੍ਹਾਂ ਦੇ ਪੈਰ-ਚਿੱਤਰ ਲੱਭਦੇ ਹਨ । 
9. ਸ਼ਿਵ ਕੁਮਾਰ ਬਟਾਲਵੀ 
ਬਟਾਲਵੀ ਉਪਨਾਮ ਨਾਲ ਪੰਜਾਬ ਕਾਵਿ-ਸੰਸਾਰ 
ਵਿਚ ਪ੍ਰਵੇਸ਼ ਕੀਤਾ । ਪਹਿਲਾਂ ਕਾਵਿ-ਸੰਗ੍ਰਹਿ 
“ੰੜਾਂ ਦਾ ਪਰਾਗਾ" ਬਹੁਤ ਸਲਾਹਿਆ ਗਿਆ, 
'ਆਟੋ ਦੀਆਂ /ਓੜੀਆਂ”, ਕਾਵਿ-ਸੰਗ੍ਰਹਿ ਤੇ 
'ਲੂਣਾਂ” ਮਹਾਂ-ਕਾਵਿ ਕੋਈ ਘੱਟ ਪ੍ਰਸਿੱਧ ਨਹੀਂ । 
ਮੋਲਿਕ ਅਲੰਕਾਰ, ਅਛੋਤੀ, ਬਿੰਬਾਵਲੀ ਇਨ੍ਹਾਂ 
ਦੀ ਕਵਿਤਾ ਦੇ ਪ੍ਰਮੁੱਖ ਲੱਛਣ ਹਨ । 
10. ਗੁਰਦੇਵ ਸਿੰਘ ਮਾਨ (4.12.1912 ਤੋਂ........) 
ਜਨਮ ਸਥਾਨ ਧੋਣ (ਲਾਇਲਪੁਰ) 
ਸਿੱਖਿਆ ਐਫ਼.ਐਸ.ਸੀ., ਗਿਆਨੀ 
ਸਟੇਜ ਕਵੀ ਦੇ ਤੋਰ 'ਤੇ ਮਾਨ ਨੂੰ ਚੰਗੀ ਪ੍ਰਸਿੱਧਤਾ 

ਪ੍ਰਾਪਤ ਹੈ। ਅੱਧੀ ਦਰਜਨ ਦੇ ਕਰੀਬ ਉਨ੍ਹਾਂ ਨੇ 
ਕਾਵਿ-ਸੰਗ੍ਰਹਿ ਰਚੇ ਹਨ । ਪੰਜਾਬੀ ਸਭਿਆਚਾਰ 


ਉਨ੍ਹਾਂ ਦੀ ਹਰ ਕਿਰਤ ਵਿਚੋਂ ਰੂਪਮਾਨ ਹੈ । 
11. ਸ਼ੇਰ ਸਿੰਘ ਸ਼ੇਰ (11.9.1926 ਤੋਂ........) 
ਜਨਮ ਸਥਾਨ ਚੰਨਿਆਂ ਵਾਲੀ (ਸ਼ੇਖੂਪੁਰਾ) 
ਸਿੱਖਿਆ ਐਮ.ਏ., ਪੀ.ਐਚ.ਡੀ., ਐਮ.ਐਸ.ਸੀ. 
ਇਨ੍ਹਾਂ ਦੇ ਕਾਵਿ-ਸੰਗ੍ਰਹਿ ਤੇ ਕਹਾਣੀ-ਸੰਗ੍ਰਿਹਾਂ ਵਿਚ 
ਪੰਜਾਬੀ ਕਲਚਰ ਦੇ ਦਰਸ਼ਨ ਹੁੰਦੇ ਹਨ। ਇਹ 
ਇਕ ਮਾਨਵਵਾਦੀ ਚਿੰਤਕ ਹਨ । 
12. ਭਗਵੰਤ ਸਿੰਘ (2.12.1926 ਤੋਂ........) 
ਜਨਮ ਸਥਾਨ ਉਕਾੜਾ (ਮਿੰਟ ਗੁਮਰੀ) 
ਸਿੱਖਿਆ ਐਮ.ਏ. ਪੰਜਾਬੀ (1952) 
ਕਈ ਕਾਵਿ-ਸੰਗ੍ਰਹਿ ਦੇ ਚੁੱਕੇ ਹਨ। 
13. ਇੰਦਰਜੀਤ ਸਿੰਘ “ਤੁਲਸੀ” (2.4.1926 ਤੋਂ........) 
ਜਨਮ ਸਥਾਨ ਕਾਨ੍ਹਾਂ ਕਾਛਾ (ਲਾਹੋਰ) 
ਲਾਹੋਰੋਂ “ਉਜਾਲਾ” (ਉਰਦੂ) ਦਾ ਸੰਪਾਦਨ, 
ਸਫ਼ਲ ਸਟੇਜੀ ਕਵੀ ਤੇ ਰੇਡੀਓ ਕਲਾਕਾਰ, 
1961 ਵਿਚ ਰਾਜ-ਕਵੀ । 
14. ਜਸਵੰਤ ਰਾਏ “ਰਾਏ? (25.1.1907 ਤੋਂ........) 
ਜਨਮ ਸਥਾਨ ਰਮਦਾਸ (ਅੰਮ੍ਰਿਤਸਰ) 
ਸਿੱਖਿਆ ਐਫ਼.ਏ., ਗਿਆਨੀ 


ਪ੍ਰਸਿੱਧ ਸਟੇਜੀ ਕਵੀ “ਹਮਦਮ' ਦੇ ਸ਼ਾਗਿਰਦ । 
ਰੇਡੀਓ ਤੇ ਸਟੇਜ ਪੁਰ ਉਨ੍ਹਾਂ ਦੀਆਂ ਕਵਿਤਾਵਾਂ 
ਆਮ ਸੁਣੀਆਂ ਜਾਂਦੀਆਂ ਹਨ। 
15. ਸੁਰਜਨ ਸਿੰਘ ਫ਼ਰਿਆਦੀ (ਸੰਨ 1921 ਤੋਂ........) 

ਜਨਮ ਸਥਾਨ ਰੁੜਕਾ (ਲੁਧਿਆਣਾ) 

ਸਿੱਖਿਆ ਐਫ਼.ਏ. (ਅੰਗ੍ਰੇਜੀ), ਪ੍ਰਭਾਕਰ 
ਡਾਕ ਬਾਬੂ ਦੇ ਕਿੱਤੇ ਤੋਂ ਜੀਵਨ ਆਰੰਭ ਕੀਤਾ । 
1959 ਵਿਚ ਛਪਿਆ। 


॥ 
1 

